



युद्धविराम को लेकर संशय सेलेक्स 931 अंक लुढ़का निपटी भी गिरा
- 12



अमेरिका के साथ रक्षा उद्योग प्रौद्योगिकी और आपूर्ति शृंखला संबंध गहरा करने के प्रयास - 13



ईरान युद्ध के कारण वैश्विक खाद्य कीमतों में वृद्धि का खतरा - 13



आरसीबी रॉयल्स मैच में नजरें शीर्षक्रम के बल्लेबाजों पर - 14

आज का मौसम
28.0° अधिकतम तापमान
15.0° न्यूनतम तापमान
सूर्योदय 05.51
सूर्यास्त 06.30

अमृत विचार

एक सम्पूर्ण दैनिक अखबार

2 राज्य | 6 संस्करण

लखनऊ | बरेली | कानपुर | मुरादाबाद | अयोध्या | हल्द्वानी

शुक्रवार, 10 अप्रैल 2026, वर्ष 4, अंक 233, पृष्ठ 14 | मूल्य 6 रुपये

ईरान ने होर्मुज में बिछाई बारूदी सुरंगें

संकट में युद्धविराम...तेहरान की अर्ध-सरकारी न्यूज एजेंसियों ने जारी किया होर्मुज का नक्शा

अमेरिका और ईरान के बीच समझौतों पर वार्ता आज, जेडी वेंस इस्लामाबाद पहुंचे

● ईरान ने कहा- लेबनान में हिजबुल्ला पर इजराइल के हमलों का कड़ा जवाब देंगे



लेबनान के बेरुत शहर में बचाव अभियान के दौरान महिला को बचाते दमकलकर्मी।

लेबनान युद्ध-विराम समझौते में शामिल नहीं: ट्रंप

अमेरिकी राष्ट्रपति ट्रंप ने कहा कि हिजबुल्ला की वजह से लेबनान को युद्ध-विराम समझौते में शामिल नहीं किया गया है। उन्होंने लेबनान पर इजराइल के हालिया हमलों के बारे में पूछे जाने पर कहा कि वह एक अलग लड़ाई है। इस बीच, ईरान ने लेबनान पर हमलों को युद्धविराम का उल्लंघन बताया है। उसने इजराइल द्वारा लेबनान में हमले तेज किए जाने के जवाब में होर्मुज को फिर बंद कर दिया जिससे हाल में हुआ युद्धविराम खतरे में पड़ गया है।



ईरान होर्मुज में वसुलेगा 1 डालर प्रति बैरल टोल

ईरान ने कहा कि होर्मुज जलडमरूमध्य से गुजरने वाले सभी टैंकरों पर 1 डॉलर प्रति बैरल का टोल लगाने की योजना है। यह यह टोल क्रिटोकरेंसी में तय करेगा और निरीक्षण पूरा होने के कुछ ही सेंकंड के भीतर बिट्कोइन में भुगतान की मांग करेगा। फाइनेंशियल टाइम्स ने ईरान के तेल, गैस और पेट्रोकेमिकल उत्पाद निर्यातकों के संघ के आधिकारिक प्रवक्ता हमिद होसेनी के हवाले से बताया कि ईरान तेल टैंकरों को प्रति बैरल एक डॉलर के शुल्क पर होर्मुज से गुजरने की अनुमति देने के लिए तैयार है।



के हवाले से खबर में कहा गया है 30 सदस्यीय अमेरिकी टीम के बाद उपराष्ट्रपति जेडी वेंस इस्लामाबाद पहुंच चुके हैं। वहीं, होर्मुज में समुद्री सुरंगें बिछाने का चार्ट आईएसएए और तस्नीम समाचार एजेंसी ने जारी किया है जिसे

बुनकरों के हित में तैयार करें क्लस्टर आधारित नई कार्य योजना: योगी

राज्य ब्यूरो, लखनऊ

अमृत विचार: मुख्यमंत्री योगी ने बुनकरों के लिए परिणामोन्मुख क्लस्टर आधारित नई कार्य योजना तैयार करने के निर्देश दिए। उन्होंने कहा कि बुनकर केवल परंपरा के संवाहक नहीं, बल्कि प्रदेश की अर्थव्यवस्था के सशक्त आधार हैं। ऐसे में उनकी आय, सम्मान और आजीविका की स्थिरता सुनिश्चित करना राज्य सरकार की सर्वोच्च प्राथमिकताओं में है।



एमएसएमई मंत्री और उच्चाधिकारियों संग बैठक करते सीएम।

योगी ने गुरुवार को हथकरघा विभाग की उच्चस्तरीय समीक्षा बैठक करते हुए कहा कि वर्तमान में बुनकरों के सामने कच्चे माल की बढ़ती लागत, डिजाइन और आधुनिक तकनीक का अभाव तथा सीमित बाजार पहुंच जैसी चुनौतियां हैं। इन समस्याओं का समाधान केवल योजनागत सहायता से नहीं, बल्कि एक सुदृढ़ एवं समन्वित तंत्र विकसित कर ही संभव है। बैठक में क्लस्टर चयन, बेसुलाइन सर्वे, विस्तृत परियोजना रिपोर्ट (डीपीआर) तैयार करने, प्रभावी क्रियान्वयन तथा सतत अनुश्रवण जैसे पहलुओं पर विस्तार से चर्चा हुई। मुख्यमंत्री ने कहा कि प्रत्येक क्लस्टर में सीमित संख्या में बुनकरों को संगठित कर पंजीकृत इकाइयों के रूप में विकसित किया जाए, जिससे सामूहिक उत्पादन और विपणन को बढ़ावा मिले। साथ ही, इन क्लस्टरों को आधुनिक

बिजली बिल में राहत की तैयारी

पॉवरलूम बुनकरों के विद्युत बिल में कमी लाने के लिए हथकरघा विभाग और पावर कॉर्पोरेशन संयुक्त कार्य योजना तैयार करेंगे। मुख्यमंत्री ने सौर ऊर्जा को बढ़ावा देने पर जोर देते हुए कहा कि इससे बुनकरों की लागत घटेगी और उन्हें दीर्घकालिक राहत मिलेगी।

वैल्यू चेन मॉडल पर होगा विकास

सरकार हथकरघा क्षेत्र को वैल्यू चेन मॉडल पर विकसित करेगी। क्लस्टर केवल उत्पादन तक सीमित नहीं रहेंगे। बल्कि डिजाइन, ब्रांडिंग, पैकेजिंग और बाजार तक पहुंच को एकीकृत कर बुनकरों को बेहतर मूल्य और स्थायी बाजार उपलब्ध कराया जाएगा।

तकनीक, उन्नत उपकरणों और कौशल प्रशिक्षण से जोड़ा जाए, ताकि उत्पादों की गुणवत्ता और प्रतिस्पर्धात्मकता में सुधार हो। डिजाइन और विपणन को सुदृढ़ बनाने पर जोर देते हुए मुख्यमंत्री ने कहा कि उत्पाद की सफलता बाजार की मांग के अनुरूप होने पर ही संभव है। उन्होंने 'डिजाइनर-कम-मार्केटिंग एजीक्यूटिव' तथा 'डिजाइन हाउस/सोर्सिंग-बाइंग एजेंसी/एक्सपोर्ट हाउस' जैसे संस्थागत तंत्र को प्रभावी रूप से लागू करने के निर्देश दिए। इससे उत्पादों की गुणवत्ता में सुधार, बड़े बाजारों तक पहुंच और बुनकरों की आय में वृद्धि सुनिश्चित होगी। मुख्यमंत्री ने डिजिटल प्लेटफॉर्म, ई-कॉमर्स और ब्रांडिंग के विस्तार पर विशेष ध्यान देने को कहा, ताकि बुनकरों को सीधे उपभोक्ताओं से जोड़ा जा सके।

ब्रीफ न्यूज

निवेश के नाम 74 लाख रुपये की ठगी के दो मामलों में दो गिरफ्तार

नई दिल्ली। दिल्ली पुलिस ने निवेश पर मोटे मुनाफे का झांसा देकर 74 लाख रुपये की ठगी करने के दो अलग अलग मामलों में दो लोगों को गिरफ्तार किया है। पहले मामले में, ग्रेटर नोएडा निवासी राहुल त्यागी नामक व्यक्ति को 27.82 लाख रुपये की धोखाधड़ी में गिरफ्तार किया गया है। पुलिस के अनुसार, शिकायतकर्ता को एक सोशल मीडिया ग्रुप में जोड़ा गया और उसे शेयर बाजार और आईपीओ में निवेश करने का लालच दिया गया। एक अन्य मामले में, पुलिस ने ग्रेटर नोएडा निवासी रिंकू (36) को 47 लाख रुपये की निवेश धोखाधड़ी में संलिप्तता के आरोप में गिरफ्तार किया।

नीतीश कुमार शुक्रवार को राज्यसभा सदस्य के रूप में शपथ लेंगे

नई दिल्ली। बिहार के मुख्यमंत्री नीतीश कुमार शुक्रवार को राज्यसभा सदस्य के रूप में शपथ लेंगे। उनके राज्यसभा जाने के साथ बिहार में नई सरकार के गठन का मार्ग प्रशस्त होगा। कुमार गुरुवार को राष्ट्रीय राजधानी पहुंचे और हवाई अड्डे पर जड़ (गु) के राष्ट्रीय कार्यकारी अध्यक्ष संजय कुमार झा सहित पार्टी के नेताओं ने उनका स्वागत किया। कुमार ने हवाई अड्डे पर प्रचारकों से कहा, मैं यहां शपथ लेने आया हूँ। उन्हें राज्यसभा सभापति सी पी राधाकृष्णन के कक्ष में उच्च सदन के सदस्य के रूप में शपथ दिलाई जाएगी।

बाल तस्करी के मामलों को गंभीरता से लें राज्य, समन्वित कार्रवाई करें

नई दिल्ली, एजेंसी

उच्चतम न्यायालय ने बाल तस्करी के बढ़ते मामलों पर गंभीर चिंता जताते हुए कहा है कि ऐसा करने वाले गिरोह देशभर में सक्रिय हैं और यदि राज्यों एवं केंद्र शासित प्रदेशों ने तत्काल कदम नहीं उठाए तो स्थिति नियंत्रण से बाहर हो जाएगी। कोर्ट ने कहा कि इस संबंध में केवल राज्य सरकार और उसका गृह विभाग ही सतर्कता के साथ कार्रवाई कर सकते हैं।



कई राज्यों ने निर्धारित प्रारूप में नहीं भेजी रिपोर्ट

पीठ ने बुधवार को कहा कि मध्य प्रदेश, गोवा, हरियाणा, लखनऊ, मिजोरम, ओडिशा और पंजाब ने अब भी निर्धारित प्रारूप में रिपोर्ट दाखिल नहीं की। जब मध्य प्रदेश के गृह सचिव ने इस सूचक के लिए माफ़ी मांगी तो पीठ ने 'अंतिम अवसर' दिया और चेतावनी भी दी कि बार-बार विफल रहने पर राज्यों को आधिकारिक रूप से 'आदेश का पालन नहीं करने वाला' घोषित कर दिया जाएगा। पीठ ने कहा कि कम से कम 15 राज्य ऐसे हैं जिन्होंने मानव तस्करी की आशंका वाले क्षेत्रों की पहचान और निगरानी के लिए अनिवार्य समीक्षा समितियों का गठन अभी तक नहीं किया है। इस मामले में आगे की सुनवाई 29 अप्रैल को होगी।

जांच के मानकों में सुधार करने का भी निर्देश

फैसले में मानव तस्करी निरोधक इकाइयों (एचटीयू) को मजबूत करने और जांच के मानकों में सुधार करने का भी निर्देश दिया गया था। इससे पहले पीठ ने कुछ राज्यों की ओर से दाखिल अनुपालन रिपोर्टों को महज आंखों में धूल झोंकना करार दिया था।

प्रमाण है कि इस समस्या से निपटा जा सकता है लेकिन इसके लिए जिस स्तर की राजनीतिक और प्रशासनिक इच्छाशक्ति चाहिए उसका फिलहाल अभाव है। पिछले साल 15 अप्रैल को दिए गए फैसले

- सुप्रीम कोर्ट ने चिंता जताई, कहां-गिरोह देशभर में सक्रिय
- कहां-तत्काल कदम नहीं उठाए तो स्थिति नियंत्रण से बाहर हो जाएगी

असम ने रचा इतिहास, केरलम-पुडुचेरी में रिकॉर्ड मतदान

गुवाहाटी/ तिरुवनंतपुरम/पुडुचेरी, एजेंसी

देश के दो राज्यों असम, केरलम और केंद्र शासित प्रदेश पुडुचेरी में गुरुवार को विधानसभा चुनाव के लिए वोट डाले गए। चुनाव आयोग के अनुसार रात 8 बजे तक असम में 85.38% मतदान हुआ। असम के इतिहास में यह सबसे ज्यादा वोटिंग का आंकड़ा है। वहीं, केरलम में पिछले 49 सालों में दूसरी सबसे ज्यादा वोटिंग हुई, यहाँ 78.01% वोट डाले गए। 1977 में रिकॉर्ड 79.2% मतदान हुआ था। वहीं पुडुचेरी में 50 साल बाद 89.81%

85.38% वोटिंग असम के इतिहास में सबसे ज्यादा

89.81% मत पड़े पुडुचेरी में 50 साल बाद

78.01% केरलम में 49 साल में दूसरी बार बना रिकॉर्ड

मतदान हुआ। असम में चुनाव संबंधी हिंसा में करीब 30 लोग घायल हो गए और सात लोगों को गिरफ्तार किया गया। श्रीभूमि जिले के पथारकंडी में कांग्रेस और भाजपा समर्थकों की इस झड़प में करीब 25 लोग घायल हो गए, दो की हालत गंभीर है। असम में 126 सीटों पर 41



केरलम में विधानसभा चुनाव के दौरान कतार में खड़े लोग।

अमेरिका-ईरान जंग ने ले ली बरेली के होनहार की जान

बरेली। अमेरिका-इजराइल और ईरान के बीच चल रहे युद्ध की विभीषिका में अरब देशों में काम करने वाले भारतीय भी झूतस रहे हैं। बरेली के रहने वाले जीशान अजहरी भी जंग की भेंट चढ़ गए। दुबई में ईरान के मिसाइल हमले में खाई बनी सड़क में कार गिरने से उनके साथ पाकिस्तानी ड्राइवर की भी जान चली गई। 16 दिन बाद दुबई से शव घर पहुंचा तो कोहलाम मच गया।



मिसाइल हमले से सड़क पर हुए गढ़ने में कार गिरने से जीशान अजहरी की हुई मौत

जीशान (फाइल)

में कई संस्थागत सुधारों का निर्देश दिया गया था। इनमें तस्करी के मामलों में मुकदमों का निपटारा रोजाना सुनवाई के आधार पर छह महीने के भीतर पूरा करने का निर्देश भी शामिल था।

दिल्ली में उत्तर प्रदेश भाजपा की मजबूत टीम पर लगेगी मुहर

लखनऊ। प्रदेश भाजपा के संगठन महामंत्री धर्मपाल सिंह संगठनत्मक गतिविधियों को लेकर शुक्रवार को दिल्ली दौरे पर हैं। लखनऊ में हाल ही में हुई करुण ग्रुप की बैठक के बाद अब दिल्ली में शीर्ष बोर्डों में रिक्त अध्यक्ष, उपाध्यक्ष और सदस्यों के रिक्त पदों पर पार्टी कार्यकर्ताओं के मनोनयन को लेकर वर्ष 2027 के चुनाव के मद्देनजर नामों पर मुहर लगेगी। बीते शुक्रवार

● संगठन मंत्री धर्मपाल आज करेंगे हाईकमान से मुलाकात

को ही प्रदेश भाजपा मुख्यालय पर इसे लेकर घंटों मंथन चला था। सूत्रों के मुताबिक, धर्मपाल सिंह अपने साथ संगठन की नई टीम से जुड़े संभावित नामों की सूची लेकर दिल्ली पहुंच रहे हैं। इन नाम पर पार्टी के राष्ट्रीय नेतृत्व के साथ विस्तृत चर्चा की जाएगी, जिसके बाद जल्द ही उत्तर प्रदेश भाजपा की नई टीम का ऐलान हो सकता है।

महिला आरक्षण: प्रस्तावित संशोधन करोड़ों महिलाओं की आकांक्षाओं का प्रतिबिंब: मोदी

नई दिल्ली, एजेंसी



● सभी सांसदों से इस महत्वपूर्ण संशोधन का समर्थन करने के लिए एकजुट होने का क्विज़ आग्रह

प्रधानमंत्री नरेन्द्र मोदी ने गुरुवार को कहा कि महिला आरक्षण अधिनियम में प्रस्तावित संशोधन केवल एक विधायी प्रक्रिया नहीं है, बल्कि यह देश भर की करोड़ों महिलाओं की आकांक्षाओं का प्रतिबिंब है। मोदी ने सभी सांसदों से इस महत्वपूर्ण संशोधन का समर्थन करने के लिए एकजुट होने का आग्रह किया। मोदी ने अपनी वेबसाइट 'नरेन्द्र मोदी डॉट इन' पर प्रकाशित एक लेख में यह भी कहा कि यह पहल उस सिद्धांत की पुष्टि है जिसने लंबे समय से भारत के इस संस्थागत लोकोचर का मार्गदर्शन किया है कि समाज तभी प्रगति करता है जब महिलाएं प्रगति करती हैं। कहा कि अब जरूरत है कि

अवसरों के बीच, 16 अप्रैल को संसद की ऐतिहासिक बैठक होगी तथा विशेष सत्र महिला आरक्षण को लागू करने से जुड़े महत्वपूर्ण विधेयक पर चर्चा और उसे पारित करने के लिए बुलाया गया है। प्रधानमंत्री ने बाद में पोस्ट किए गए एक वीडियो संदेश में, महिलाओं से उनके लेख को पढ़ने और अन्य को भी इसे पढ़ने के लिए प्रोत्साहित करने का आग्रह किया। लोगों को राजनीतिक दलों को इस बात के लिए प्रोत्साहित व प्रेरित करना चाहिए कि 16, 17 और 18 अप्रैल को जब संसद की बैठक होगी तो वे इसे पारित करें। कहा, 'इसे सिर्फ एक विधायी प्रक्रिया कहना इसके महत्व को कम करके आंकना होगा। यह भारतवर्ष की करोड़ों महिलाओं की आकांक्षाओं का प्रतिबिंब है।'

जैम पोर्टल पर यूपी प्रथम, बना देश का रोल मॉडल

राज्य ब्यूरो, लखनऊ

अमृत विचार: मुख्यमंत्री योगी आदित्यनाथ के नेतृत्व में उत्तर प्रदेश ने सरकारी खरीद में पारदर्शिता का नया मानक स्थापित किया है। वित्त वर्ष 2025-26 में जैम के माध्यम से 22,337 करोड़ रुपये की खरीद कर यूपी देश में शीर्ष स्थान पर रहा है। प्रधानमंत्री ने भी यूपी की इस पारदर्शी खरीद प्रणाली को सराहना करते हुए इसे अन्य राज्यों के लिए रोल मॉडल बताया है। खास बात यह है कि प्रदेश के अधिकांश विभागों ने अपनी खरीद जैम पोर्टल के जरिए सुनिश्चित की, जिससे प्रक्रिया पारदर्शी और प्रतिस्पर्धी



जैम खरीद में टॉप-10 राज्य

- उत्तर प्रदेश - 22,337 करोड़
- गुजरात - 14,009 करोड़
- महाराष्ट्र - 6113 करोड़
- दिल्ली - 4278 करोड़
- छत्तीसगढ़ - 3935 करोड़
- बिहार - 3611 करोड़
- मध्य प्रदेश - 2900 करोड़
- जम्मू-कश्मीर - 2653 करोड़
- झारखंड - 2647 करोड़
- असम - 2494 करोड़

बनी। प्रदेश में नगर विकास विभाग ने सबसे अधिक 3606 करोड़ रुपये की खरीद कर शीर्ष स्थान हासिल किया। इसके बाद चिकित्सा शिक्षा (2973 करोड़), चिकित्सा स्वास्थ्य एवं परिवार कल्याण (2498 करोड़) और गृह विभाग (1852 करोड़) प्रमुख रहे। राष्ट्रीय स्तर पर भी यूपी ने गुजरात (14,009 करोड़), महाराष्ट्र (6113

करोड़), दिल्ली (4278 करोड़) और छत्तीसगढ़ (3935 करोड़) जैसे राज्यों को पीछे छोड़ दिया। जैम पोर्टल के माध्यम से खरीद ने केवल पारदर्शिता ही नहीं बढ़ाई, बल्कि छोटे उद्यमियों, स्टार्टअप और वंचित वर्गों को भी बाजार से जोड़ने का काम किया है। महिला उद्यमियों से खरीद 467 करोड़ (2020-21) से बढ़कर 4755 करोड़

(वर्ष 2025-26) तक पहुंच गई। वहीं एससी/एसटी उद्यमियों से खरीद 54 करोड़ से बढ़कर 752 करोड़ हो गई। स्टार्टअप से खरीद भी 261 करोड़ से बढ़कर 3203 करोड़ तक पहुंची, जबकि एमएसएमई से खरीद 3978 करोड़ से बढ़कर 27,235 करोड़ रुपये हो गई। इससे प्रदेश में स्थानीय उद्यमों को बड़ा प्रोत्साहन मिला है।

विक्रेताओं के कारोबार में भी रिकॉर्ड बढ़ोतरी

जैम पोर्टल के जरिए यूपी के विक्रेताओं का कारोबार लगातार बढ़ रहा है। वर्ष 2020-21 में 5770 करोड़ रुपये से बढ़कर 2025-26 में यह 42,654 करोड़ रुपये तक पहुंच गया है, जो डिजिटल प्लेटफॉर्म के प्रति बढ़ते भरोसे को दर्शाता है। उप मुख्य कार्यकारी अधिकारी जैम, कृष्ण मुरारी के अनुसार, मुख्यमंत्री के निर्देशों के अनुरूप सभी विभागों को जैम पोर्टल से खरीद के लिए प्रोत्साहित किया जा रहा है, जिसके सकारात्मक परिणाम सामने आए हैं।

न्यूज़ ब्रीफ

एक सफाई कर्मी के सहारे ग्राम पंचायत कोटरा

शुजागंज, अयोध्या। अमृत विचार : रुदौली ब्लॉक क्षेत्र के ग्राम पंचायत कोटरा में पूरे गांव की सफाई का जिम्मा केवल एक सफाई कर्मचारी पर होने का आरोप है, जो कि हसनामऊ गांव में तैनात है। ऐसे में कोटरा गांव की स्थिति बद से बदतर होती जा रही है। ग्रामीणों का कहना है कि पहले गांव में कर्मी अरविंद यादव की तैनाती थी, लेकिन उन्हें किसी एसडीएम आवास पर ड्यूटी के लिए भेज दिया गया। तब से गांव में किसी नए सफाई कर्मी की नियुक्ति नहीं की गई। कोटरा प्राथमिक विद्यालय के प्रधानाचार्य राजेश तिवारी ने बताया कि दो वर्षों से विद्यालय की सफाई व्यवस्था पूरी तरह ध्वस्त है। गांव निवासी मोहम्मद ताबे का कहना है कि नालियां पूरी तरह जाम हैं। एडीओ पंचायत राकेश चौधरी ने बताया कि मामला उनके संज्ञान में आया है और जल्द ही गांव में सफाई कर्मी की व्यवस्था कराई जाएगी।

प्रशांत का कार्यालय अधीक्षक के पद पर चयन



पुराबाजार, अमृत विचार : ग्रामोदय महाविद्यालय रामपुर सरधा में गणित से परास्नातक में अध्वरत छात्र प्रशांत सिंह का चयन एसएससी सीजीएल में होने से विद्यालय परिवार में खुशी है। प्रशांत सिंह का चयन कार्यालय अधीक्षक के पद पर हुआ। ग्रामोदय ग्रुप ऑफ इंस्टीट्यूट्स रामपुर सरधा के प्रबंधक पीएन सिंह, चेयरमैन डॉ. संदीप सिंह, निदेशक इंजीनियर दीपक सिंह, चीफ प्रॉक्टर उग्रसेन सिंह ने शुभकामनाएं दीं। प्रशांत ने अपनी सफलता का श्रेय माता-पिता व गुरुजनों को दिया।

महापौर से मिले संगठन के लोग

अयोध्या। नगर निगम प्रांगण में शहीद भगतसिंह पार्क में भगतसिंह की प्रतिमा के स्थल निर्धारण करने के संबंध में विभिन्न राजनीतिक व सामाजिक संगठनों ने बुधवार को महापौर गिरीश पति त्रिपाठी से मुलाकात की। शहीद आजम भगतसिंह की प्रतिमा प्रमुख प्रवेश मार्ग के सामने लगाए जाने का निर्धारण किया। मुलाकात करने वालों में शहीद भगतसिंह स्मृति ट्रस्ट के चेयरमैन सत्यभान सिंह जनवादी, शहीद शोध संस्थान के प्रबंधक निदेशक सूर्यकांत पांडेय, मार्क्सवादी कम्युनिस्ट पार्टी के जिला सचिव अशोक यादव, माले के जिला प्रभारी अतीक अहमद आदि थे।

अग्निकांड पीड़ितों को दी आर्थिक सहायता

रुदौली, अयोध्या। तहसील रुदौली के ग्राम सरोहा का पुर्वा, मजरे रसूलपुर व दिवाकरपुर में हुए अग्निकांड के पीड़ितों के घर गुरुवार को पहुंचे सपा के प्रदेश सचिव एवं जिला पंचायत सदस्य मोहम्मद अली ने 10 परिवारों को आर्थिक सहायता प्रदान की। इस मौके पर उनके साथ प्रदेश सचिव सपा मुलायम यूथ फ्रिंटेड अबसार अहमद, मर्वाडी ब्लॉक अध्यक्ष रेहान खान, जिला सचिव राजितराम रावत, जिला सचिव पिछड़ा वर्ग सभा व प्रधान संघ अध्यक्ष मर्वाडी पिंटू आदि मौजूद रहे।

नम आंखों से दी समाजसेवी को विदाई

मिल्कीपुर। हैरिंटगंज ब्लॉक के आदिलपुर गांव के समाजसेवी धनश्याम त्रिपाठी की संतुष्टि पर गुरुवार को आयोजित श्रद्धांजलि सभा भावुकता के बीच संपन्न हुई। स्वतंत्रता संग्राम सेनानी स्व. बीपत तिवारी के पौत्र और पूर्व ब्लॉक प्रमुख स्व. जगत नारायण तिवारी के पुत्र धनश्याम त्रिपाठी का 26 वर्षों के दर्शनभर मेडिकल कौशल में निधन हो गया था। सभा में सांसद अवधेश प्रसाद, पूर्व सांसद लल्लू सिंह, महापौर महंत गिरीशपति त्रिपाठी, विधायक चंद्रभानु पासवान, अजीत प्रसाद, सुनील आदि ने श्रद्धासुमन अर्पित किये।

नगर निगम के वेंडिंग जोन की सड़क धंसी, एक-दूसरे पर दोषारोपण

अयोध्या कार्यालय।

अमृत विचार: सिविल लाइन्स में स्थित एक होटल से नगर निगम के वेंडिंग जोन से होकर पुराने भाजपा कार्यालय को जाने वाली सड़क गुरुवार दोपहर बाद चौराहे के आगे करीब 100 मीटर लंबाई में अचानक धंस गई। इतनी दूर तक सड़क धंसने से विभागों में हलचल मच गई। विभागों के अफसर एक-दूसरे की कमियां गिना रहे हैं।

शहर में सीवर लाइन का काम हुआ है। पाइप डाली गई हैं। एक सीधी रेखा में कई मीटर तक सड़क धंसने के पीछे इसके नीचे डाली गई सीवर लाइन को माना जा रहा है। नगर निगम के वेंडिंग जोन के



सिविल लाइन्स में भाजपा कार्यालय के निकट धंसी सड़क।

अमृत विचार : लिए इस सड़क का विस्तारीकरण अयोध्या विजन -2047 के तहत किया गया। सड़क धंसने ने सवाल भी खड़े किए। यह रेलवे स्टेशन के साथ इलेक्ट्रॉनिक वाहनों का आटो

सड़क के नीचे से जा रही है सीवर लाइन, लीकेज बताया गया कारण

प्रांतीय खंड के अधिशासी अभियंता एसपी भारतीय ने जल निगम (नगर) इकाई पर सीवर गहराई में बिछा सही तरीके से मरम्मत न कराने का आरोप लगाकर पल्ला झाड़ा। कहा कि सीवर बिछाने वाली कार्यवाही संस्था से सड़क को ठीक कराएगा। शहर की कई सड़कों पर मिलने वाली ऐसी शिकायतों से मुप्त में लोक निर्माण विभाग बदनाम होता है। जल निगम नगर इकाई के अधिशासी अभियंता रोहित चौरसिया ने कहा कि जलकल की पाइप लाइन से लीकेज होने से सड़क बैठती है। मरम्मत भी वहीं कराएगा।

मिल्कीपुर सर्किल की दो पुलिस चौकियों पर प्रभारी नहीं

कुमारगंज, अयोध्या।

अमृत विचार: वरिष्ठ पुलिस अधीक्षक अयोध्या डॉ. गौरव शंकर द्वारा किए जा रहे प्रशासनिक फेरबदल के बाद भी मिल्कीपुर सर्किल की दो महत्वपूर्ण पुलिस चौकियों अभी भी स्थायी प्रभारी से वंचित हैं। क्षेत्राधिकारियों से लेकर प्रभारी निरीक्षकों और थानाध्यक्षों तक के तबादले हो चुके हैं, लेकिन चौकी स्तर पर यह व्यवस्था अभी भी अधूरी बनी हुई है।

थाना कोतवाली इनायतनगर क्षेत्र की बारून् बाजार पुलिस चौकी और थाना कुमारगंज के अंतर्गत कृषि विश्वविद्यालय परिसर स्थित पुलिस चौकी से जानकारी के अनुसार, बारून् बाजार चौकी पर तैनात उपनिरीक्षक यदुनाथ यादव को

सरकारी कार्यों में लापरवाही के आरोप में एसएसपी ने लाइन हाजिर कर दिया था। कृषि विश्वविद्यालय परिसर चौकी के प्रभारी हरिशंकर राय को भी उनके पद से हटाकर पुलिस लाइन भेजा गया था। दोनों उपनिरीक्षकों के हटने के बाद से इन चौकियों पर नए प्रभारी की तैनाती नहीं की गई है। इसके परिणामस्वरूप चौकी से जुड़े सभी प्रशासनिक और कानून-व्यवस्था के कार्य फिलहाल संबंधित थानों के माध्यम से संचालित किए जा रहे हैं। पुलिस विभाग के सूत्रों के अनुसार, व्यवस्था को सुचारु रूप से संचालित करने के लिए जल्द ही नई तैनाती किए जाने की संभावना है। फिलहाल दोनों चौकियों का कामकाज संबंधित थानों के भरोसे चल रहा है, जिससे स्थानीय पुलिस तंत्र पर निम्नकारियों का भार बढ़ गया है।

आंधी-पानी ने बाधित कर दी गेहूं की खरीद

अयोध्या कार्यालय। अमृत विचार: मौसम के बिगड़े मिजाज ने फसलों को ही नुकसान नहीं पहुंचाया। गेहूं की सरकारी खरीद में भी बाधा पहुंचाई है। बारिश से भीगे गेहूं की मड़ाई बाधित हो गई इसके कारण आवक कम हो गई। सरकारी गेहूं की खरीद 30 मार्च को शुरू की गई। जिले में 27 हजार मीट्रिक टन गेहूं खरीद के लिए कुल छह खरीद एजेंसियों के 68 खरीद केंद्र बनाए गए। मौसम में गर्मी आने के साथ मड़ाई शुरू हुई तो ऋय केंद्रों पर गेहूं की आवक शुरू हो गई। मड़ाई और खरीद बढ़ने ही वाली थी कि दो चरणों में जिले में आंधी-पानी ने किसानों के माथे पर सिलवट डाल दी। रुक-रुककर हुई बारिश में अन्य फसलों के नुकसान साथ गेहूं भी भीग गया। इससे मड़ाई प्रभावित हुई तो खरीद केंद्रों पर आवक भी कम हो गई। इसे खरीद केंद्रों के प्रभारी भी स्वीकार करते हैं। खरीद के 12 दिनों में 27 हजार से से 368 एमटी गेहूं की खरीद की गई है। खास बात यह है कि छह में से दो एजेंसियां मंडी समिति और भारतीय खाद्य निगम ने अब तक बोहनी नहीं की जबकि दोनों एजेंसियों के सात खरीद केंद्र बनाए गए हैं। डिप्टी आरएमओ धनंजय सिंह ने बताया कि खरीद चल रही है। आंधी पानी से मड़ाई प्रभावित होने का असर खरीद पर जरूर पड़ा है। जिले स्तर पर एजेंसियों के खरीद की समीक्षा को जा रही है।

स्वच्छता अभियान, घर-घर संपर्क



अयोध्या, अमृत विचार: भाजपा के स्थापना दिवस सप्ताह में जनप्रतिनिधि और पदाधिकारियों ने वृक्ष स्तर पर स्वच्छता व घर-घर संपर्क अभियान चलाया। पूर्व सांसद लल्लू सिंह ने फिरोजपुर, महापौर गिरीश पति त्रिपाठी ने कृष्णानगर व वशिष्ठ कुंड वार्ड, जिप अध्यक्ष प्रतिनिधि आलोक कुमार सिंह रोहित ने अंजना, महानगर अध्यक्ष कमलेश शीवास्तव ने लक्ष्मीसागर, जनौरा और विन्मगुन नगर वार्ड के कार्यक्रमों का नेतृत्व किया। पूर्व महापौर ऋषिकेश उपाध्याय ने रामकोट वार्ड व गंगौली, पूर्व महानगर अध्यक्ष अभिषेक मिश्र ने झुकी घाट, अमल गुप्ता व महानगर उपाध्यक्ष हरभजन गोी ने भदोखर, सुखबापुर, इटौरा व मुहदसीनपुर क्षेत्रों में स्वच्छता अभियान चलाते हुए जनसंपर्क किया। सोशल मीडिया प्रभारी दिनेश कर्नौजिया ने निषाद राज वार्ड, काशीराम ने झलकारी बाई वार्ड और बालकृष्ण वैश्य ने आचार्य नरेंद्र देव व महात्मा गांधी वार्ड में अभियान संचालित किया।

सरकार के नौ साल गोष्ठी का आयोजन

बीकापुर, अमृत विचार: विकसित भारत, विकसित उत्तर प्रदेश अभियान के तहत भाजपा सरकार के नौ साल पूरा होने पर ब्लॉक प्रमुख दिनेश कुमार वर्मा ने उमरनी पिपरी ग्राम पंचायत में गोष्ठी का आयोजन किया। कहा कि सरकार में हर क्षेत्र में विकास होने के साथ जरूरतमंदों और लोगों को बिना भेदभाव के जन कल्याणकारी योजनाओं का लाभ मिल रहा है। विभिन्न योजनाओं के लाभार्थियों से उनके घर पहुंच कर मुलाकात की। ग्रामीणों को भाजपा सरकार की उपलब्धियों और जनकल्याणकारी योजनाओं से संबंधित पत्रक बांटा। ग्रामीण और लाभार्थियों को भाजपा की पट्टिका और टोपी देकर सम्मानित किया गया। उनके साथ मेवालाल वर्मा, अमित सिंह, गौतम चौरसिया, पंचायत सहायक अरविंद वर्मा, प्रधान पुत्र दयानंद वर्मा आदि शामिल रहे।

महापौर ने प्रधानमंत्री आवास योजना के 10 लाभार्थियों को किया सम्मानित

अयोध्या कार्यालय।

अमृत विचार: महापौर गिरीश पति त्रिपाठी ने गुरुवार को भाजपा स्थापना दिवस समारोह के उपलक्ष्य में चल रहे विशेष अभियान के तहत कृष्णानगर वार्ड की पलिया शाहबदी मोहल्ले में प्रधानमंत्री आवास योजना के 10 लाभार्थियों के घर जाकर उन्हें सम्मानित किया। प्रदेश एवं केंद्र सरकार की योजनाओं की जानकारी दी। नगर निगम की विविध योजनाओं से परिचित कराया तथा उससे लाभान्वित करने का भरोसा भी दिया। महापौर ने आवास योजना के लाभार्थी खन्ने निषाद के घर पर बैठक कर जनसंवाद किया। नगर निगम से



महापौर गिरीशपति त्रिपाठी महिला को सम्मानित किया।

पलिया शाहबादी की निषाद बस्ती में किया जनसंवाद

संबंधित सफाई व पेयजल सुविधा की जानकारी प्राप्त की। इस दौरान भारत निषाद, गुड्डू, दिनेश, पुत्तिलाल आदि लाभार्थियों का माल्यापण कर महापौर ने स्वागत किया। उन्हें भरोसा

112.79 लाख से संवरेगा सत्यनामी आश्रम, शासन से स्वीकृति

अयोध्या कार्यालय

अमृत विचार: भवदीय कॉलेज के सभागार में जिला स्तरीय निपुण सम्मान समारोह का आयोजन किया गया। जिसमें जिले के 356 विद्यालयों के प्रधानाध्यापक को निपुण विद्यालय का पुरस्कार प्रदान किया गया। समारोह का शुभारंभ मुख्य अतिथि मुख्य विकास अधिकारी कृष्ण कुमार सिंह, जिला बेसिक शिक्षा अधिकारी लाल चन्द्र एवं भवदीय कॉलेज के प्रबंधक अवधेश कुमार वर्मा द्वारा किया गया निपुण भारत मिशन के अंतर्गत सत्र 2025-26 में सभी 12 विकास खंडों से कुल 356 विद्यालय निपुण विद्यालय के रूप में चयनित हुए। जिसमें विकासखंड अमानीगंज के 48 विद्यालय, बीकापुर के 34 विद्यालय, के भीतर निर्माण कार्य शुरू करा दिया जाएगा।

पुरस्कृत किए गए 356 निपुण विद्यालयों के प्रधानाध्यापक

अयोध्या कार्यालय

अमृत विचार: भवदीय कॉलेज के सभागार में जिला स्तरीय निपुण सम्मान समारोह का आयोजन किया गया। जिसमें जिले के 356 विद्यालयों के प्रधानाध्यापक को निपुण विद्यालय का पुरस्कार प्रदान किया गया। समारोह का शुभारंभ मुख्य अतिथि मुख्य विकास अधिकारी कृष्ण कुमार सिंह, जिला बेसिक शिक्षा अधिकारी लाल चन्द्र एवं भवदीय कॉलेज के प्रबंधक अवधेश कुमार वर्मा द्वारा किया गया निपुण भारत मिशन के अंतर्गत सत्र 2025-26 में सभी 12 विकास खंडों से कुल 356 विद्यालय निपुण विद्यालय के रूप में चयनित हुए। जिसमें विकासखंड अमानीगंज के 48 विद्यालय, बीकापुर के 34 विद्यालय, के भीतर निर्माण कार्य शुरू करा दिया जाएगा।

बच्चों के नामांकन व उनकी नियमित उपस्थिति के लिए शिक्षक अभिभावकों को करें प्रेरित: सीडीओ

अभियान का एक क्रियान्वयन का फेज है। खंड शिक्षा अधिकारी बीकापुर अमित श्रीवास्तव, खंड शिक्षा अधिकारी मसौधा शैलेंद्र कुमार, खंड शिक्षा अधिकारी मया राजेश कुमार सिंह, खण्ड शिक्षा अधिकारी तारुन यशवंत कुमार, खण्ड शिक्षा अधिकारी नगर क्षेत्र तारकेश्वर पाण्डेय, खण्ड शिक्षा अधिकारी रुदौली रमाकांत राम, खण्ड शिक्षा अधिकारी मिल्कीपुर अमित त्रिपाठी एवं जिला समन्वयक प्रशिक्षण आदर्श सिंह और एसआरजी अमित कुमार मिश्रा, एसआरजी मनीष रस्तोगी तथा सभी विकासखंड के सभी एकेडमिक रिसोर्स पर्सन उपस्थित रहे।

अभियान का एक क्रियान्वयन का फेज है। खंड शिक्षा अधिकारी बीकापुर अमित श्रीवास्तव, खंड शिक्षा अधिकारी मसौधा शैलेंद्र कुमार, खंड शिक्षा अधिकारी मया राजेश कुमार सिंह, खण्ड शिक्षा अधिकारी तारुन यशवंत कुमार, खण्ड शिक्षा अधिकारी नगर क्षेत्र तारकेश्वर पाण्डेय, खण्ड शिक्षा अधिकारी रुदौली रमाकांत राम, खण्ड शिक्षा अधिकारी मिल्कीपुर अमित त्रिपाठी एवं जिला समन्वयक प्रशिक्षण आदर्श सिंह और एसआरजी अमित कुमार मिश्रा, एसआरजी मनीष रस्तोगी तथा सभी विकासखंड के सभी एकेडमिक रिसोर्स पर्सन उपस्थित रहे।

84 कोसी परिक्रमा मध्य प्रदेश, दिल्ली, राजस्थान, झारखंड, बिहार व छत्तीसगढ़ आदि राज्यों के श्रद्धालु शामिल

दुश्वारियों के बावजूद श्रद्धालुओं का उत्साह बरकरार

मिल्कीपुर, अयोध्या

अमृत विचार: दुश्वारियों के बावजूद अयोध्या धाम की 84 कोसी परिक्रमा में श्रद्धालुओं का उत्साह बरकरार है। अवध धाम हनुमान मंडल के परिक्रमा प्रमुख सुरेंद्र सिंह के नेतृत्व में पहला जत्था बुधवार रात आस्तीकन बाजार स्थित श्री आस्तीक आश्रम के समीप परिषदीय विद्यालय परिसर पहुंचा। आस्तीक आश्रम पर पवन तिवारी के नेतृत्व में ग्राम प्रधान राजेंद्र प्रसाद, राजकुमार तिवारी, प्रदीप सिंह, विकास सिंह समेत ग्रामीणों ने भंडारे का आयोजन किया। साधु-संतों की सेवा की, बृहस्पतिवार



आस्तीकन आश्रम से अगले पड़ाव के लिए रवाना होता 84 कोसी परिक्रमा का पहला जत्था।

सुबह जय श्रीराम के गानभेदी उदघोष के बीच परिक्रमार्थियों का जत्था अगले पड़ाव के लिए रवाना हो गया। परिक्रमा प्रमुख सुरेंद्र सिंह ने कहा कि मार्ग में कई दुश्वारियां आती हैं, लेकिन विश्व कल्याण की

खुशीराम दूबे, शिवपूजन दूबे, कोशल मिश्रा आदि ने ग्रामीणों के साथ मिलकर परिक्रमार्थियों के लिए दोपहर भोजन प्रसाद के साथ आदर-सत्कार किया। आस्तीकन के मेडिकल कैंप ने थकान और चोट से जूझ रहे श्रद्धालुओं को बड़ी राहत दी। शाम तक परिक्रमार्थी सिडसिड पहुंचे, यहां भाजपा नेता राम सजीवन मिश्र और अरुण गुप्ता की देखरेख में व्यवस्था की गई। यात्रा में अयोध्या के साथ मध्य प्रदेश, दिल्ली, राजस्थान, झारखंड, बिहार और छत्तीसगढ़ समेत कई राज्यों के श्रद्धालु शामिल हैं। नेपाल से भी बड़ी संख्या में श्रद्धालु परिक्रमा में शामिल हैं।

बीमार 24 से ज्यादा श्रद्धालु, टीम ने किया इलाज



बीकापुर के सीताकुंड तोरोमाफी पहुंचे 84 कोसी परिक्रमा में शामिल श्रद्धालु।

प्रतीक्षा वर्मा के साथ सीएचसी की टीम ने बीमार 24 श्रद्धालुओं का उपचार किया। सीता कुंड पर सरवरहाकर सुरेश चंद्र पांडे, बीडीसी संघ के प्रदेश उपाध्यक्ष अनूप पांडे, उमेश पांडेय, श्रीनिवास पांडेय आदि ने पुष्प वर्षा और माल्यापण कर साधु-संतों का स्वागत किया। परिक्रमा में नेपाल के छह श्रद्धालुओं के साथ देश के विभिन्न प्रदेशों के करीब 600 भक्त शामिल हैं। सीताकुंड के किनारे स्थित मंदिरों में भजन कीर्तन जयघोष होता रहा। कुंड में जलकुंभी से, काला प्रदूषण युक्त पानी होने से सरोवर में आवमन और स्नान नहीं कर सके। रैन बसेरा और शौच न होने से साधु-संत और श्रद्धालु खुले में चंद्र बिछकर लेटे रहे। सार्वजनिक शौचालय ताला बंद रहा। सबसे ज्यादा दिक्कत महिलाओं को हुई। महंत गया दास, संस्कृत विद्यालय के रिटायर्ड प्रधानाचार्य रामनारायण शास्त्री, धोलपुर राजस्थान से आए नागा जयरामदास, रामदास जी रामायणी सहित साधु-संतों ने बताया कि सुरक्षा व्यवस्था तो ठीक है, लेकिन साफ सफाई और अन्य व्यवस्था ठीक नहीं है।

श्रीमद्भागवत कथा में भक्तों ने की अमृतमयी अनुभूति



बेनीगंज में श्रीमद्भागवत कथा करते आचार्य रमोज जी वत्स।

अमृत विचार: अयोध्या धाम की 84 कोसी परिक्रमा का दूसरा जत्था महंत गया दास की अगुवाई में गुरुवार सुबह अपने सातवें पड़ाव स्थल सीताकुंड तोरो माफी बीकापुर पहुंचा। यहां अधीक्षक डॉ. अशुमान यादव, डॉ. शादव अहमद, डॉ. अमृत विचार



श्रीमद्भागवत कथा में भक्तों ने की अमृतमयी अनुभूति

अयोध्या, अमृत विचार: बेनीगंज में चल रही श्रीमद्भागवत कथा में कथा व्यास अयोध्या धाम के आचार्य रमोज जी वत्स महाराज ने कहा कि भगवान भक्त की सरलता और उसके भाव पर रीझते हैं। उन्होंने श्रीशुक परीक्षित चरित्र, कपिलापदेश, सांख्य दर्शन और ध्रुव चरित्र सविस्तर सुनाया। व्यासजी ने कहा कि भगवान अपने भक्तों के भक्ति की समर्थ-समर्थ पर परीक्षा लेते हैं। भगवान को भक्त सबसे प्रिय हैं और हर पल उनके साथ होते हैं। मुख्य यजमान ओम प्रकाश पांडेय, पवन पाण्डेय व श्वेता पाण्डेय ने भगवान की आरती कर व्यास आचार्य रमोज जी का पूजन-अर्चन किया। इस मौके पर अनिल, रेखा, रजनीश, शैलेश, सौरभ सहित बड़ी संख्या में महिला पुरुष भक्तों ने संगीतमयी कथा श्रवण का पुण्य लिया और संगीतमयी मधुर भजनों पर भक्त खूब झुमे।

दो लाख विद्यार्थियों की प्रोन्नति संदिग्ध, होगा सत्यापन

परिषदीय प्राथमिक और उच्च प्राथमिक स्कूलों में पढ़ने वाले बच्चों का मामला

अयोध्या कार्यालय

● प्रेरणा पोर्टल पर ब्योरा अपलोड न होने पर बेसिक शिक्षा निदेशालय ने जताई नाराजगी



लेकिन इसका सत्यापन प्रेरणा पोर्टल पर अनिवार्य है। इस सत्यापन से पता चलता है कि छात्र स्कूल में नियमित उपस्थित है या नहीं, कोई छात्र स्कूल छोड़कर तो नहीं चला गया, अन्य महत्वपूर्ण जानकारी जैसे नामांकन, उपस्थिति और ट्रांसफर आदि।

प्रधानाध्यापकों द्वारा यह कार्य समय पर न किए जाने से पोर्टल पर डेटा अपडेट नहीं हो पाया है। निदेशालय ने इसे शिथिलता मानते हुए सभी संबंधित अधिकारियों को चेतावनी देते हुए कहा है कि सत्यापन की प्रक्रिया में किसी भी प्रकार की देरी क्षम्य नहीं होगी। बेसिक शिक्षा अधिकारी लालचंद ने बताया कि प्रधानाध्यापकों से तत्काल सत्यापन के लिए कहा गया है। उन्होंने कहा कि अपलोड होने पर स्थिति स्पष्ट हो जाएगी।

अपर निदेशक ने किया जिला चिकित्सालय का निरीक्षण

अंबेडकरनगर।

अमृत विचार। अपर निदेशक चिकित्सा स्वास्थ्य अयोध्या मंडल डॉ. विजेश कुमार चौहान ने गुरुवार को महात्मा ज्योतिबा फुले संयुक्त जिला चिकित्सालय



जिला अस्पताल में निरीक्षण के दौरान जानकारी लेते कर्मचारियों से जानकारी लेते अपर निदेशक।

अपर निदेशक ने सर्वप्रथम ओपीडी कक्षा का निरीक्षण कर मरीजों की संख्या, चिकित्सकों की उपलब्धता एवं उपचार की प्रक्रिया की जानकारी ली। उन्होंने पंजीकरण काउंटर पर पहुंचकर पर्वी बनाए जाने की व्यवस्था को देखा तथा आभा आईडी के माध्यम से पर्वी जारी किए जाने की स्थिति का विशेष रूप से परीक्षण किया। साथ ही भीड़ नियंत्रण के लिए

बनाए गए अतिरिक्त पर्वी काउंटरों की कार्यप्रणाली का भी अवलोकन किया। निरीक्षण के दौरान उन्होंने दवा वितरण काउंटर पर उपलब्ध दवाओं के स्टॉक, वितरण प्रणाली तथा मरीजों को समय से दवा उपलब्ध कराए जाने की स्थिति की जानकारी प्राप्त किया। उन्होंने चिकित्सालय में स्वच्छता, पेयजल, बैठने की व्यवस्था तथा अन्य मूलभूत सुविधाओं का भी जायजा लिया। 200 शै्या मातृ-शिशु विंग में प्रसूता महिलाओं और नवजात शिशुओं को दी जा रही स्वास्थ्य सेवाओं, उपकरणों की उपलब्धता तथा चिकित्सकीय स्टाफ की कार्यप्रणाली का भी निरीक्षण किया।

अनियंत्रित टेकर की चपेट में आने से युवक की मौत

जलालपुर, अंबेडकरनगर।

अमृत विचार। मालीपुर थाना क्षेत्र अंतर्गत मालीपुर अकबरपुर रोड पर बुधवार की रात एक अनियंत्रित ट्रेलर सामने आने वाले चार पहिया वाहन, बाइक और टेला को टक्कर मारते हुए फरार हो गया। बेकाबू ट्रेलर की चपेट में आने से बुलेट सवार एक युवक की जहां मौत हो गई, वहीं अंडा का टेला लेकर जा रहा एक अन्य युवक गंभीर रूप से घायल हो गया। वहीं ट्रेलर ने एक चार पहिया वाहन को भी जोरदार टक्कर मारी, जिससे वह सड़क किनारे खाई में जा गिरी। सूचना पर पहुंची पुलिस ने सभी घायलों को जिला अस्पताल में भर्ती कराया। जहां चिकित्सकों ने एक युवक को मृत घोषित कर दिया जबकि घायल का इलाज जारी है। बता दें कि मालीपुर-अकबरपुर रोड पर मड़ैया मोड़ के समीप अकबरपुर से की ओ से आ रहा तेज रफ्तार ट्रेलर अचानक अनियंत्रित होकर सामने से आ रहे वाहनों पर टक्कर मारते हुए फरार हो गया।



महामाया राजकीय एलोपैथिक मेडिकल कॉलेज सहदुर में मानसिक स्वास्थ्य जागरूकता कार्यक्रम में मौजूद छात्र-छात्राएं व डॉक्टर।

मानसिक स्वास्थ्य के प्रति सजग रहना आवश्यक : प्रो. मुकेश

टांडा, अंबेडकरनगर।

अमृत विचार। विश्वविद्यालय अनुदान आयोग यूजीसी के दिशा-निर्देशों के तहत महामाया राजकीय एलोपैथिक मेडिकल कॉलेज सहदुर में मानसिक स्वास्थ्य जागरूकता कार्यक्रम का आयोजन किया गया। कार्यक्रम का उद्देश्य छात्र-छात्राओं में मानसिक स्वास्थ्य के प्रति जागरूकता बढ़ाना और समाज में सकारात्मक दृष्टिकोण विकसित करना रहा। कार्यक्रम को संबोधित करते हुए प्राचार्य प्रो. मुकेश यादव ने कहा कि वर्तमान समय में युवाओं में मानसिक

● मेडिकल कॉलेज में मानसिक स्वास्थ्य जागरूकता कार्यक्रम का आयोजन

रोगों के प्रति जागरूकता की कमी देखी जा रही है, ऐसे में समय रहते मानसिक स्वास्थ्य के प्रति सजग रहना अत्यंत आवश्यक है। उन्होंने बताया कि यूजीसी द्वारा इस विषय को गंभीरता से लिया जा रहा है। इस अवसर पर कृषि इंजीनियरिंग कॉलेज, सुन्दरलाल रामा नर्सिंग कॉलेज, सीबी सिंह लॉ कॉलेज, कॉलेज ऑफ नर्सिंग सहित मेडिकल कॉलेज के छात्र-छात्राओं ने भाग लिया। कार्यक्रम के सफल आयोजन में एमआरएसए टीचर्स एसोसिएशन

का विशेष सहयोग रहा। कार्यक्रम का संचालन डॉ. सुदर्श चंदेल, डॉ. पारुल यादव और डॉ. अमित कुमार गुप्ता ने किया। वहीं डॉ. अमिल सिंह यादव सहित अन्य चिकित्सा शिक्षक भी उपस्थित रहे। नर्सिंग ऑफिसर विजयश्री, सहायक लिपिक आशीष कुमार, अरविंद त्रिपाठी, अनुज तथा आउटसोर्स कर्मचारी निशा और राकेश भी कार्यक्रम में शामिल रहे। कार्यक्रम के दौरान छात्र-छात्राओं ने मानसिक रोगों से जुड़े विभिन्न सवाल पूछे, जिनका विशेषज्ञों द्वारा उत्तर दिया गया। विशेषज्ञों ने आत्महत्या के जोखिम, लक्षण एवं बचाव के उपायों पर भी प्रकाश डाला।

राजन ने पास की राष्ट्रीय शतरंज आर्बिटर परीक्षा



संवाददाता, आजमगढ़। अमृत विचार : जनपद के शतरंज खिलाड़ियों और खेल प्रेमियों के लिए गर्व का विषय है कि यहाँ के निवासी राजन सिंह ने अखिल भारतीय शतरंज महासंघ द्वारा आयोजित सीनियर नेशनल आर्बिटर परीक्षा सफलतापूर्वक उत्तीर्ण कर ली है। हाल ही में लखनऊ में आयोजित इस राज्य स्तरीय सेमिनार और परीक्षा के परिणाम घोषित किए गए हैं, जिसमें राजन सिंह ने सफलता प्राप्त की है। इस उपलब्धि के साथ ही वह अब राष्ट्रीय स्तर की शतरंज प्रतियोगिताओं में निर्णायक (आर्बिटर) की भूमिका निभाने के लिए पात्र हो गए हैं। अपनी इस सफलता पर राजन सिंह ने बताया कि उनका लक्ष्य शतरंज के क्षेत्र में नियमों की बारीकियों को सीखकर आजमगढ़ में खेल को और बढ़ावा देना है। उनकी इस उपलब्धि पर आजमगढ़ शतरंज संघ के पदाधिकारियों और स्थानीय खेल प्रेमियों ने हर्ष व्यक्त किया है और उनके उज्वल भविष्य की कामना की है।

मोबाइल न मिलने पर युवती ने खाया विषाक्त, मौत

जलालपुर, अंबेडकरनगर। अमृत विचार। मोबाइल न मिलने से नाराज युवती झगड़ा कर घर से निकल गई और बाजार से विषाक्त के पदार्थ लाकर खा लिया। उल्टी होते देखा परिजनों ने निजी चिकित्सालय ले गए, जहां पर चिकित्सकों ने उसे रेफर कर दिया। जहां से परिजनों ने उसे सीपेचरी ले गए। जहां पर चिकित्सकों ने उसे मृत घोषित कर दिया। घटना जलालपुर कोतवाली क्षेत्र की नगपुर की अहियापुर गांव का है। बता दें कि शिवांगी वर्मा पुत्री स्व. कुंजेश वर्मा उम्र 17 वर्ष मोबाइल पर बात कर रही थी, इसी दौरान भाई द्वारा मोबाइल ले लिया, जिससे नाराज शिवांगी अपने भाई से झगड़ा करने लगी और गुस्से में आकर घर में रखे दुसरे मोबाइल को तोड़ दिया और घर में रखी साइकिल लेकर बाजार गई और वहां से कुछ विषाक्त पदार्थ लाकर खा लिया। उल्टी होने पर किशोरी को अस्पताल ले जाया गया, जहां पर प्राथमिक उपचार के बाद उसे रेफर कर दिया। इसके बाद परिजनों ने किशोरी को नगपुर स्थित सामुदायिक स्वास्थ्य केंद्र ले गए, जहां पर चिकित्सकों ने उसे मृत घोषित कर दिया। सूचना पर पहुंची पुलिस ने शव को कब्जे में लेकर पंचनामा करते हुए पोस्टमार्टम के लिए भेज दिया है। इस संबंध में जलालपुर कोतवाल अजय प्रताप यादव ने बताया कि मामले की जानकारी है, मृत किशोरी के शव का पंचनामा करते हुए पोस्टमार्टम के लिए भेज दिया गया है।

तेज हवा के झोंकों से नदी में गिरी पिकअप

जलालपुर, अंबेडकरनगर। अमृत विचार। कोतवाली क्षेत्र के बड़े पुल के पास स्थित खाली मैदान में खड़ी एक पिकअप वाहन तेज हवा के झोंकों के चलते अनियंत्रित होकर तमसा नदी में जा गिरी। घटना के समय वाहन में कोई सवार नहीं था, जिससे एक बड़ा हादसा होते-होते टल गया। प्रत्यक्षदर्शियों के मुताबिक दोपहर के समय अचानक मौसम बदला और तेज हवाएं चलने लगीं। इसी दौरान मैदान में खड़ी पिकअप धीरे-धीरे खिसकते हुए नदी की ओर बढ़ी और देखते ही देखते नदी में जा गिरी। ग्रामीणों की सूचना पर पहुंची पुलिस ने स्थिति का जायजा लिया। स्थानीय लोगों की मदद से काफ़ी मशकत के बाद पिकअप को नदी से बाहर निकाल लिया गया। इस दौरान किसी प्रकार की जनहानि नहीं हुई।

जिला अस्पताल में ट्रॉमा सेंटर का लोकार्पण आज

जिला संवाददाता, अंबेडकरनगर। अमृत विचार। महात्मा ज्योतिबा फुले संयुक्त जिला चिकित्सालय परिसर में नव-निर्मित ट्रॉमा सेंटर का लोकार्पण कार्यक्रम 10 अप्रैल को आयोजित किया जाएगा। कार्यक्रम के मुख्य अतिथि एमएलसी डॉ. हरिओम पाण्डेय और विशिष्ट अतिथि कटहरा विधायक धर्मराज निषाद होंगे। इस अवसर पर जिलाधिकारी अनुम सुवाल, मुख्य चिकित्सा अधिकारी डॉ. संजय कुमार शैवाल और मुख्य चिकित्सा अधीक्षक डॉ. पीएन यादव सहित अन्य अधिकारी भी उपस्थित रहेंगे।

बैठक का आयोजन आज

अंबेडकरनगर। अहंता तिथि 01 जनवरी के आधार पर निर्वाचक नामावलियों के विशेष प्रगाढ़ पुनरीक्षण के अंतर्गत अंतिम प्रकाशित निर्वाचक नामावली उपलब्ध कराए जाने के संबंध में शुक्रवार को अपराह्न 12 बजे कलेक्टर सभागार में जिलाधिकारी जिला निर्वाचन अधिकारी की अध्यक्षता में बैठक का आयोजन किया जाएगा।



अवध विश्वविद्यालय में जागरूकता रैली में शामिल शिक्षक व छात्र-छात्राएं। अमृत विचार

छात्रों ने नशे के विरुद्ध निकाली रैली

अयोध्या, अमृत विचार : अवध विश्वविद्यालय के प्रौढ़ एवं सतृ प्रसार शिक्षा विभाग में एक युद्ध नशे के विरुद्ध अभियान में जनजागरूकता रैली निकाली गई। नेतृत्व कर रहे नोडल अधिकारी प्रो. अनूप कुमार ने कहा कि युवाओं और नागरिकों को जागरूक करने के लिए एक युद्ध नशे के विरुद्ध अभियान अब एक जन-आंदोलन की तर्ज पर जारी रखना आवश्यक है। रैली प्रौढ़ एवं सतृ प्रसार शिक्षा विभाग से शुरू होकर प्रशासनिक भवन तक पहुंची और वापस होकर दीक्षा भवन पर संपन्न हुई। रैली में डॉ. महेंद्र सिंह, डॉ. विजयेन्द्र चतुर्वेदी, क्षितिज द्विवेदी, डॉ. शिवांगी कुमार, डॉ. प्रतिभा त्रिपाठी, शालिनी पांडेय सहित बड़ी संख्या में छात्र छात्राएं भाग लिया।

30 दिन तक स्मार्ट मीटर रिचार्ज न करने पर कटेगा कनेक्शन

अंबेडकरनगर। अमृत विचार। जनपद में प्रीपेड स्मार्ट मीटर उपभोक्ता बिजली का उपभोग कर रहे हैं, लेकिन अपने मीटर रिचार्ज नहीं कर रहे हैं। ऐसे बकाएदारों को अब बिल जमा कर मीटर रिचार्ज कराना होगा। बिजली निगम ने चेतावनी दी है कि यदि 30 दिन तक प्रीपेड स्मार्ट मीटर रिचार्ज नहीं किया जाता है, तो कनेक्शन बंद कर मीटर उखाड़ लिया जाएगा। बिलेंस शून्य होने पर यदि उपभोक्ता मीटर से बाईपास कर बिजली चलाते पकड़े जाते हैं, तो उनके खिलाफ बिजली चोरी का मुकदमा भी दर्ज किया जाएगा। निगम और राजस्व विभाग बकाया बिल वसूलने के लिए सख्त कार्रवाई करेंगे। बिलेंस शून्य होने पर निगम 15 दिन पहले फोन पर रिचार्ज की जानकारी देगा, जिसके बाद नोटिस जारी की

जाएगी। रिचार्ज न होने पर कनेक्शन काटने के साथ ही मीटर उखाड़कर जल कर लिया जाएगा। दोबारा बिजली आपूर्ति के लिए उपभोक्ता को नया कनेक्शन लेना होगा। अकबरपुर, जलालपुर, टांडा और आलापुर डिवीजन में कुल 60 हजार 800 उपभोक्ताओं के घरों में स्मार्ट मीटर लगाए जा चुके हैं। जिनमें से 60 मीटरों को प्रीपेड में बदला गया है। इन प्रीपेड उपभोक्ताओं में से 12 हजार ने अपना निगेटिव बिलेंस जमा कर बिजली आपूर्ति बहाल कराई थी। वर्तमान में लगभग 2 हजार उपभोक्ता अपने मीटर रिचार्ज नहीं कर रहे हैं। अधीक्षण अभियंता रजनीश श्रीवास्तव ने बताया कि प्रीपेड मीटर उपभोक्ताओं के मोबाइल पर निगेटिव एरियर बिजली बिल के मैसेज आ रहे हैं, उन्हें तत्काल जमा कर देना चाहिए।

प्रतियोगिताएं महिला खिलाड़ियों को राष्ट्रीय स्तर पर पहचान दिलाने में सहायक

जलालपुर, अंबेडकरनगर।

अमृत विचार। नरेंद्र देव इंटर कॉलेज जलालपुर में आयोजित चार दिवसीय अंतरराज्यीय महिला हॉकी प्रतियोगिता का शुभारंभ गुरुवार को धूमधाम से हुआ। प्रदेश के खेल एवं युवा कल्याण मंत्री गिरीश चंद्र यादव तथा बोधिसत्व यूनियनसिटी की चांसलर डॉ. मधुलिखा सिंह ने संयुक्त रूप से दीप प्रज्वलित कर प्रतियोगिता का उद्घाटन किया।

प्रतियोगिता का पहला मैच एलेक्स पंजाब बनाम कोलकाता दोनों के बीच टाई रहा। दूसरा मैच यूपी पुलिस बनाम मानसी फाउंडेशन जिसमें यूपी पुलिस की टीम ने मानसी फाउंडेशन को पराजित किया। वहीं तीसरा मैच एनईआर गोरखपुर बनाम एकलव्य स्टेडियम अंबेडकरनगर के बीच खेला गया। जिसमें नॉर्दन ईस्ट रेलवे ने एकलव्य स्टेडियम को पराजित किया। वहीं चौथा मैच नागपुर बनाम हरदोई के बीच खेला गया। मैच दोनों के मध्य टाई रहा। प्रतियोगिता के उद्घाटन के दौरान मंत्री गिरीश चंद्र यादव ने खिलाड़ियों का उत्साहवर्धन करते हुए कहा कि इस तरह की प्रतियोगिताएं महिला



महिला खिलाड़ियों के साथ मौजूद जनपद के प्रभारी मंत्री गिरीश चंद्र व साथ में बोधिसत्व यूनियनसिटी की चांसलर डॉ. मधुलिखा।

खिलाड़ियों को राष्ट्रीय स्तर पर पहचान दिलाने में सहायक होती हैं। विशिष्ट अतिथि के रूप में जिलाध्यक्ष त्रयंबक तिवारी, पूर्व सांसद रिशेरा पांडे, जिला पंचायत अध्यक्ष साधु वर्मा, नगर पंचायत कीछौड़ा के अध्यक्ष ओमकार गुप्ता और पूर्व जिलाध्यक्ष मिथिलेश त्रिपाठी उपस्थित रहे। दीपक त्रिपाठी ने बताया कि प्रतियोगिता में विजेता टीम को 51 हजार रुपए, उपविजेता को 31 हजार और

11 टीमों करेगी प्रतिभाग

प्रतियोगिता में कुल 11 टीमों हिस्सा ले रही हैं। जिनमें अभिनव वलब अंबेडकरनगर, एकलव्य स्टेडियम, उत्तर प्रदेश पुलिस, पूर्वोत्तर रेलवे, उत्तर मध्य रेलवे, हॉकी हरदोई, महिला छात्रावास अयोध्या, कुमकुम एकेडमी कोलकाता, स्पॉट्स कॉलेज गोरखपुर, मानसी फाउंडेशन मुंबई और नागपुर हॉकी की टीम शामिल हैं। इस अवसर पर सीओ अनूप कुमार सिंह, कोतवाल अजय प्रताप यादव, वरिष्ठ नेता केके मिश्र, कृष्ण अग्रहरि, आदित्य गोयल, अमित गुप्त, संतोष गुप्ता, नगर अध्यक्ष संदीप अग्रहरि, पूर्व नगर अध्यक्ष संजीव मिश्र, सोशल मीडिया संयोजक शाश्वत मिश्र, आशाराज मौर्या, विकास सोनकर, अभिषेक उपाध्याय समेत बड़ी संख्या में गणमान्य नागरिक और खेल प्रेमी मौजूद रहे।

तीसरे स्थान पर रहने वाली टीम को 21 हजार रुपए की धनराशि और प्रमाण पत्र दिया जाएगा। वहीं, ट्रॉफी के संयोजक खिलाड़ी भी नॉर्दन ईस्ट रेलवे और बेस्ट गोलकीपर को 11-11 हजार रुपए का नकद पुरस्कार दिया जाएगा।

चार दिवसीय अंतरराज्यीय महिला हॉकी प्रतियोगिता का आगाज, प्रभारी मंत्री व यूनियनसिटी की चांसलर ने किया उद्घाटन



रेल भूमि विकास प्राधिकरण

ई-निविदा के माध्यम से निविदा आमंत्रित करता है

न्यू लोको कॉलोनी में 15,800 वर्ग मीटर रेलवे भूमि को वाणिज्यक विकास हेतु 60 वर्ष की अवधि के लिए पट्टे पर देने एवं चालीसवां रेलवे कॉलोनी, अयोध्या, उत्तर प्रदेश में 32 टाइप-II रेलवे क्वार्टर का पुनर्विकास हेतु

राजस्व साझाकरण मॉडल पर

(आरएफपी संख्या: आरएलडीए/2026/आरएफपी/सीआरडी-31 ऑफ 2026 दिनांक: 27.03.2026)



*अस्वीकरण: वास्तविक दृश्य ऊपर दिए गए कलात्मक दृश्य से भिन्न हो सकता है

परियोजना की प्रमुख विशेषताएं

- फैजाबाद-अयोध्या ट्विन सिटी क्षेत्र में प्रमुख स्थान, इंफ्रास्ट्रक्चर विकास और धार्मिक पर्यटन के बढ़ते प्रभाव से प्रत्यक्ष रूप से लाभान्वित।
- मुख्य धार्मिक और पर्यटन स्थलों के निकट – जैसे श्री राम जन्मभूमि मंदिर (9.5 किमी) – जोकि तीर्थ आधारित पर्यटकों के सतत आगमन को सुनिश्चित करता है।
- मजबूत बहुआयामी संपर्क व्यवस्था – साइट से मात्र 1 किमी से कम दूरी पर अयोध्या कैंट (फैजाबाद) रेलवे स्टेशन और 4.5 किमी दूर महर्षि वाल्मीकि अंतरराष्ट्रीय हवाई अड्डा, अयोध्या धाम – क्षेत्रीय और राष्ट्रीय पर्यटकों की सुगम पहुंच बढ़ रही है।
- अयोध्या में तेजी से विकसित होती आधारभूत संरचना और लगातार बढ़ती धार्मिक पर्यटन गतिविधियों के कारण होटल एवं वाणिज्यिक उपयोगों के लिए बेहतर विकास संभावनाएँ।

आरक्षित मूल्य (एनपीपी के अनुसार)

₹. 122.87 करोड़

पट्टा अवधि

60 वर्ष

लीज हेतु उपलब्ध निर्मित क्षेत्रफल

15,800 वर्ग मी.


पुनर्विकास लागत

₹. 8.13 करोड़ (32 नं. क्वार्टरों के लिए)

अधिक जानकारी हेतु

ऑफलाइन एवं ऑनलाइन प्री-बिड मीटिंग का विवरण

15.04.2026 को 12:00 बजे



ऑनलाइन ई-बिड जमा करने की अंतिम तिथि व समय

14.05.2026 को 15:00 बजे तक

इस परियोजना से संबंधित अधिक जानकारी हेतु, कृपया हमारी वेबसाइट <https://rlda.indianrailways.gov.in> पर जाएँ या ई-प्रोक्वोरमेंट पोर्टल <https://www.tenderwizard.in/rlda> पर 'ई-टेंडर' शीर्षक के अंतर्गत देखें।

नोट:- कोई भी शुद्धिपत्र या परिशिष्ट केवल उपर्युक्त वेबसाइटों पर ही प्रकाशित किया जाएगा।

स्पष्टीकरण हेतु सम्पर्क करें

श्री संजय कुमार यादव, महाप्रबंधक/निविदा/आरएलडीई
ई-मेल: gmtenderlda@gmail.com
फोन: 9220937333

श्री जगमोहन सी. लांबा, संयुक्त महाप्रबंधक/पी-3
ई-मेल: dgm_p3@rlda.railnet.gov.in
फोन: 011-23232854, एक्सटेंशन: 220
मो.: 7678149900

सहाकारक: मेसर्स नाइट फ्रैंक श्री राहुल गंगुली
ई-मेल: rahul.ganguly@in.knightfrank.com
मो.: 9882140068

ई-निविदा प्रकृताएं हेतु: श्री मयंक सिंह
ई-मेल: mayank.s@tenderwizard.com
मो.: 8800115628

आरएलडीई प्रधान कार्यालय पता: रेल भूमि विकास प्राधिकरण, यूनित संख्या 702-बी, 7वां तल, कनेक्टस टावर-II, डीएमआरसी बिल्डिंग, अजमेरी गेट, दिल्ली - 110002



ऐसे हुआ रिवाल्वर का आविष्कार

रिवाल्वर के आविष्कार की कहानी आधुनिक हथियारों के विकास में एक महत्वपूर्ण मोड़ मानी जाती है। 19 वीं सदी से पहले आग्नेयास्त्रों में एक बड़ी समस्या यह थी कि हर बार गोली चलाने के बाद उन्हें फिर से लोड करना पड़ता था, जिससे समय लगता था और युद्ध के दौरान यह असुविधाजनक होता था।

इस समस्या का समाधान सैम्युएल कोल्ट ने निकाला। उन्होंने 1830 के दशक में रिवाल्वर का डिजाइन तैयार किया, जिसमें एक घूर्णनशील सिलेंडर (cylinder) होता था। इस सिलेंडर में कई गोलियां एक साथ भरी जा सकती थीं, जिससे बिना बार-बार लोड किए लगातार फायर करना संभव हो गया। 1836 में उन्हें अपने इस आविष्कार का पेटेंट मिला और यही आधुनिक रिवाल्वर की शुरुआत थी। कहा जाता है कि सैम्युएल कोल्ट को यह विचार एक जहाज यात्रा के दौरान आया, जब उन्होंने जहाज के पहिए (wheel) की घूर्णन प्रणाली को देखा। उसी सिद्धांत को उन्होंने हथियार में लागू किया। उनका बनाया रिवाल्वर जल्द ही लोकप्रिय हो गया, खासकर सेना और कानून-व्यवस्था से जुड़े लोगों के बीच।

समय के साथ रिवाल्वर में कई सुधार हुए, जैसे बेहतर मैकेनिज्म, अधिक सुरक्षित डिजाइन और शक्तिशाली कारतूस। यह हथियार अमेरिका के "वाइल्ड वेस्ट" दौर का प्रतीक भी बन गया और कई ऐतिहासिक घटनाओं में इसका उपयोग हुआ। इस प्रकार, रिवाल्वर का आविष्कार न केवल तकनीकी नवाचार था, बल्कि इसने युद्ध और सुरक्षा के तरीकों को भी पूरी तरह बदल दिया।

वैज्ञानिक के बारे में

सैम्युएल कोल्ट का जन्म 19 जुलाई 1814 को हार्टफोर्ड में हुआ था। बचपन से ही उनमें आविष्कार की गहरी रुचि थी और वे रसायन तथा यांत्रिकी के प्रयोगों में लगे रहते थे। कोल्ट का निजी जीवन उतार-चढ़ाव से भरा रहा। शुरुआती असफलताओं और आर्थिक संकटों के बावजूद उन्होंने हार नहीं मानी। 1856 में उन्होंने Elizabeth Jarvis Colt से विवाह किया, जो उनके जीवन में स्थिरता लेकर आई। दंपति के कई बच्चे हुए, हालांकि अधिकांश शैशव अवस्था में ही गुजर गए, जो उनके जीवन का दुखद पक्ष था। अपने जीवनकाल में कोल्ट एक सफल उद्योगपति बने और उन्होंने समाजसेवा में भी योगदान दिया। 1862 में मात्र 47 वर्ष की आयु में उनका निधन हो गया, लेकिन वे अपने आविष्कारों के कारण आज भी याद किए जाते हैं।



यूरेका



प्रकृति की प्रयोगशाला का वह बेजोड़ पक्षी, जो अपनी चोंच से घोंसले की तपिश मापाता है और अंडों को सेने के लिए देह की गर्मी नहीं, बल्कि वनस्पतियों की जैविक ऊर्जा का उपयोग करता है। कभी सुनामी के संकट से तो कभी 'विकास' की दौड़ से, कैसे अपनी ही जमीन पर बेगाना-सा हो रहा है निकोबारी मेगापोड? 2026 के नवीनतम शोध में मात्र 4.5 प्रतिशत रह गए पर्यावास में अस्तित्व की आखिरी जंग लड़ती इस दुर्लभ विरासत की विशेष पड़ताल।

कल्पना कीजिए एक ऐसे पक्षी की जिसे किसी द्वीप के तटवर्ती जिले ने अपनी लोकतांत्रिक पहचान चुनाव शुभंकर के रूप में चुना हो, ताकि मतदाता जागरूक हों और मतदान प्रतिशत को बढ़ाया जा सके, लेकिन विडंबना यह है कि जिस जीव को हमने लोकतंत्र का प्रतीक बनाया उसका अपना अस्तित्व ही आज विकास और विनाश के बीच झूल रहा है। यह कहानी है अंडमान-निकोबार द्वीप समूह के एक अगोचर, शर्मिले लेकिन अद्भुत इंजीनियर निकोबारी मेगापोड की इसे 2024 के लोकसभा चुनावों में निकोबार के लिए चुनावी शुभंकर बनाया गया था।



डॉ. कैलाश चन्द्र सैनी
वन्यजीव लेखक, जयपुर

प्राकृतिक हीटर और मिट्टी के महल

'मेगापोड' का अर्थ है - बड़े पैरो वाला, लेकिन इसकी असली पहचान इसके पैर नहीं, बल्कि असाधारण इंजीनियरिंग क्षमता है। यह पक्षी अन्य पक्षियों की तरह अंडों को सेने के लिए उन पर नहीं बैठता। एक जोड़ा मिलकर लगभग 4 से 5 मीटर व्यास और 2 मीटर तक ऊंचे टीले का निर्माण करता है, जो रेत, मिट्टी और सूखी पत्तियों का एक विशाल टीला होता है। सूखी पत्तियों के अपघटन (सड़ने) से उत्पन्न ऊष्मा ही इसके अंडों को सेने का काम करती है। यह व्यवहार इसे दुनिया के अन्य पक्षियों से बिल्कुल अलग और विशेष बनाता है। निकोबार के आदिवासी इसे 'कुआउ' के नाम से भी पुकारते हैं। इसका टीलेनुमा घोंसला ही एक तरह का प्राकृतिक इनक्यूबेटर है। अंडों के विकास के लिए टीले के अंदर का तापमान 32 से 34 डिग्री सेल्सियस के बीच होना आवश्यक है। जरा-सी भी ऊंच-नीच अंडों को नष्ट कर सकती है। यहां नर मेगापोड दिन में कई बार अपनी चोंच को टीले की गहराई में डालकर तापमान की जांच करता है। उसकी चोंच में मौजूद तंत्रिकाएं एक डिजिटल थर्मामीटर से भी अधिक सटीक होती हैं। तापमान बढ़ने पर वह टीले की ऊपरी परत हटाकर गर्मी बाहर निकाल देता है। तापमान कम होने पर अधिक गीली पत्तियों और मिट्टी ऊपर चढ़ा देता है। तापमान का यह संतुलन बनाए रखना किसी चमत्कार से कम नहीं है।



निकोबारी मेगापोड विकास में विलुप्त होती विरासत

2026 का वैज्ञानिक सच

- वन्यजीव संस्थान के 2026 के नवीनतम शोध इस पक्षी के भविष्य को लेकर गंभीर चेतावनी देते हैं:
- सीमित आवास:** निकोबार द्वीप समूह के कुल क्षेत्रफल का मात्र 4.5 प्रतिशत (लगभग 79.30 वर्ग किमी) क्षेत्र ही इसके पर्यावास के लिए उपयुक्त बचा है।
- समुद्र तट पर निर्भरता:** इसके 97 प्रतिशत घोंसले (टीले) समुद्र तट से मात्र 100 मीटर के भीतर पाए जाते हैं।
- मुख्य आश्रय:** ग्रेट निकोबार द्वीप इसका सबसे बड़ा गढ़ है, जहां लगभग 31.39 वर्ग किमी उपयुक्त क्षेत्र मौजूद है। ये आंकड़े इस ओर संकेत देते हैं कि इसका अस्तित्व एक बेहद संकीर्ण भौगोलिक दायरे में सिमट चुका है।

सुनामी की मार और विकास का दबाव

2004 की विनाशकारी सुनामी ने इस पक्षी प्रजाति को गहरा आघात पहुंचाया, जिससे इसकी आबादी में 71 प्रतिशत तक गिरावट दर्ज की गई। हालांकि प्रकृति के इस प्रहार से उबरने की कोशिशें जारी थीं, लेकिन अब मानव-निर्मित विकास परिोजनाएं ही इसके लिए एक नए संकट के रूप में सामने आई हैं। पत्रिका फ्रंटलाइन की एक रिपोर्ट के अनुसार, प्रस्तावित निर्माण कार्यों के चलते इस पक्षी के लगभग 80 प्रतिशत प्रजनन स्थल खतरों में हैं। इसके अलावा, द्वीप पर मनुष्यों द्वारा पाए गए कुत्तों, बिल्लियों और सूअरों ने इनके अंडों और चूजों को भारी नुकसान पहुंचाया है। सड़क निर्माण और तटीय विकास के कारण इनके प्राकृतिक आवास सिमटते जा रहे हैं। मानवीय हस्तक्षेप का इतना व्यापक असर हो रहा है कि यह पक्षी कार निकोबार और चौरा द्वीप जैसे क्षेत्रों से लगभग विलुप्त हो चुका है।

सुपर-कमांडो चूजों की अद्भुत आत्मनिर्भरता

मेगापोड के चूजे पक्षी जगत में जिजीविषा के अगोचर जीव माने जाते हैं। अंडे से निकलने के बाद वे टीले की गहराई में दबे होते हैं और उन्हें बाहर निकलने के लिए स्वयं ही रास्ता खोजना पड़ता है। ये 'सुपर-प्रिकॉशियल' होते हैं अर्थात् जन्म के तुरंत बाद पूरी तरह आत्मनिर्भर। इन्हें नई माता-पिता की देखरेख की जरूरत होती है और न ही किसी शिक्षण-प्राशिक्षण की। ये चूजे 24 घंटे के भीतर उड़ने और भोजन खोजने में सक्षम हो जाते हैं।

नीति के साथ ही नीयत भी

यह पक्षी हमें सिखाता है कि प्रकृति में ऊर्जा के कैसे-कैसे स्रोत छिपे हैं। निकोबारी मेगापोड केवल एक पक्षी नहीं, बल्कि एक चलता-फिरता इकोसिस्टम है। इसके द्वारा बनाए गए टीलों का उपयोग अक्सर अन्य जीव भी अपने लाभ के लिए करते हैं। इसे बचाना केवल एक प्रजाति को बचाना नहीं, बल्कि निकोबार की प्राचीन प्राकृतिक विरासत को बचाना है। निकोबारी मेगापोड केवल एक पक्षी नहीं, बल्कि द्वीपों की पारिस्थितिकी और सांस्कृतिक विरासत का अभिन्न अंग है। सरकार ने इसे वन्यजीव संरक्षण अधिनियम के तहत उच्चतम सुरक्षा प्रदान की है, लेकिन इसकी संकटग्रस्त स्थिति को देखते हुए इसकी कागजी सुरक्षा पर्याप्त नहीं है। इसका वास्तविक संरक्षण तभी संभव है, जब विकास योजनाओं में पारिस्थितिक संवेदनशीलता को केंद्र में रखा जाए और स्थानीय जैव-विविधता को प्राथमिकता दी जाए।

लोकतंत्र की असली परीक्षा

आज विकास का एक ऐसा मॉडल चुना जाना चाहिए, जिसमें प्रकृति और प्रजाति साथ-साथ चल सकें। यदि हम इस 'चुनावी शुभंकर' को बचाने में सफल होवें, तो यह केवल एक प्रजाति का संरक्षण नहीं, बल्कि यह हमारी वैज्ञानिक समझ, पर्यावरणीय जिम्मेदारी और लोकतांत्रिक परिपक्वता की सच्ची और सार्थक जीत होगी।

वाइल्ड लाइफ



तराई की समृद्ध

जैव विविधता: एक

उभरता वैश्विक केंद्र

उत्तर भारत का तराई क्षेत्र देश के सबसे जीवंत वन्यजीव परिदृश्यों में से एक के रूप में तेजी से उभर रहा है। अपने घने जंगलों, विशाल घास के मैदानों और समृद्ध नदी पारिस्थितिकी तंत्र के लिए मशहूर पीलीभीत टाइगर रिजर्व और दुधवा नेशनल पार्क जैसे गंतव्य अब दुनियाभर के वन्यजीव प्रेमियों को आकर्षित कर रहे हैं। इस बढ़ती पहचान का एक बड़ा श्रेय वन्यजीव

फोटोग्राफर अनूप रोहेरा द्वारा उनके प्लेटफॉर्म @ UnWildIndia के माध्यम से की जा रही जमीनी स्तर की निरंतर 'स्टोरीटेलिंग' (किस्सागोई) को जाता है। वर्षों से उनके काम ने तराई की प्राकृतिक सुंदरता और जैव विविधता को उजागर किया है, जिससे स्विट्जरलैंड, संयुक्त राज्य अमेरिका और यूनाइटेड किंगडम जैसे देशों के अंतर्राष्ट्रीय पर्यटकों को इन परिदृश्यों को देखने के लिए आने में मदद मिली है। उनके दृश्यात्मक वृत्तान्तों ने तराई को वैश्विक वन्यजीव मानचित्र पर स्थापित करने में महत्वपूर्ण भूमिका निभाई है।

भारत के भीतर भी इस क्षेत्र के प्रति रुचि में भारी उछाल देखा गया है। देशभर के वन्यजीव फोटोग्राफर और प्रकृति प्रेमी यहां की यात्राओं की योजना बना रहे हैं। प्रामाणिक और सूचनात्मक डिजिटल कंटेंट के प्रभाव ने जिम्मेदार पर्यटन और प्रकृति के साथ गहरे जुड़ाव को प्रोत्साहित किया है। पीलीभीत टाइगर रिजर्व, दुधवा टाइगर रिजर्व,

किशनपुर वन्यजीव अभयारण्य और कतरनियाघाट वन्यजीव अभयारण्य से 'अनवाइल्ड इंडिया' (UnWild India) द्वारा बनाई गई वन्यजीव फिल्मों और दृश्यात्मक कहानियों को व्यापक लोकप्रियता मिल रही है। ये परिदृश्य, जो कभी कम जाने जाते थे, अब अपनी अविश्वसनीय जैव विविधता के लिए पहचाने जाते हैं, जिनमें बाघ, तेंतुए, गैंडे, सुस्त भालू (स्लॉथ बीयर), हाथी और सैकड़ों प्रवासी पक्षी शामिल हैं।

उत्तर प्रदेश पर्यटन द्वारा इको-टूरिज्म को बढ़ावा देने के प्रयासों और उत्तर प्रदेश वन विभाग के संरक्षण के निरंतर कार्यों ने इस विकास को और मजबूती दी है। इन साझा प्रयासों ने बाघों की आबादी बढ़ाने और पारिस्थितिक संतुलन बनाए रखने में योगदान दिया है। आज, तराई इस बात का एक सशक्त उदाहरण है कि कैसे कहानी सुनाने की कला (स्टोरीटेलिंग), संरक्षण और जिम्मेदार पर्यटन मिलकर किसी क्षेत्र की पहचान को राष्ट्रीय और वैश्विक स्तर पर बदल सकते हैं।



अनूप रोहेरा
वाइल्ड लाइफ फोटोग्राफर

इंसान के भीतर छिपे दूसरे जीवों के जीव का रहस्य

रोचक फैक्ट

मनुष्य स्वयं को पृथ्वी की सबसे विकसित और श्रेष्ठ प्रजाति मानता है, लेकिन आधुनिक आनुवंशिक विज्ञान इस धारणा को एक नए दृष्टिकोण से देखने के लिए प्रेरित कर रहा है। वैज्ञानिकों के अनुसार, मानव जीनोम पूरी तरह "शुद्ध" नहीं है, बल्कि इसमें लगभग 145 ऐसे जीन पाए गए हैं, जो बैक्टीरिया, कवक, अन्य एककोशिकीय जीवों और यहां तक कि वायरस से आए हैं। यह रोचक तथ्य जीनोम बायोलॉजी पत्रिका में प्रकाशित एक अध्ययन में सामने आया है, जिसने विकासवाद की पारंपरिक समझ को चुनौती दी है।

इन जीनों का आदान-प्रदान "क्षैतिज जीन स्थानांतरण" (Horizontal Gene Transfer) नामक प्रक्रिया के माध्यम से हुआ है। सामान्यतः हम यह मानते हैं कि जीन माता-पिता चुके हैं, जो इस सिद्धांत को और मजबूत करते हैं कि मंगल कभी "गीला और गर्म" ग्रह रहा होगा। इसके अलावा, नासा के पर्सिवरेंस रोवर और ऑर्बिटर मिशन से भी यह अणुओं के अवशेष मौजूद हो सकते हैं। हालांकि अभी तक जीव के प्रत्यक्ष प्रमाण नहीं मिले हैं, लेकिन इस तरह की खोजें यह दर्शाती हैं कि वहां जीवन के लिए आवश्यक परिस्थितियां कभी मौजूद रही होगी।

इस प्रकार, क्यूरियोसिटी रोवर द्वारा खोजी गई ये प्राचीन रेत-लहरे केवल एक भूगर्भीय घटना का प्रमाण नहीं हैं, बल्कि वे मंगल के अतीत की एक जीवंत झलक प्रस्तुत करती हैं। ये हमें यह समझने में मदद करती हैं कि कैसे समय के साथ एक संभावित रूप से रहने योग्य ग्रह आज एक ठंडे और बंजर रेगिस्तान में बदल गया। साथ ही, यह खोज भविष्य में मंगल पर जीवन की संभावनाओं की तलाश के लिए एक महत्वपूर्ण दिशा भी प्रदान करती है।



आया है कि मानव शरीर में मौजूद माइक्रोबायोम यानी अरबों सूक्ष्मजीवों का समूह इस जीन आदान-प्रदान में महत्वपूर्ण भूमिका निभा सकता है। आंतों में रहने वाले बैक्टीरिया न केवल पाचन में मदद करते हैं, बल्कि वे जीन के आदान-प्रदान के माध्यम से हमारे स्वास्थ्य और रोग-प्रतिरोधक क्षमता को भी प्रभावित कर सकते हैं।

इसके अलावा, वायरस भी इस प्रक्रिया में महत्वपूर्ण "वाहक" के रूप में कार्य करते हैं। वे अपने जीन को मानव कोशिकाओं में सम्मिलित कर सकते हैं, जिससे कभी-कभी नई आनुवंशिक विशेषताएं विकसित हो जाती हैं। वैज्ञानिकों का अनुमान है कि मानव जीनोम का एक छोटा हिस्सा प्राचीन वायरसों के अवशेषों से भी बना है, जिन्हें "एंडोजीनस रेट्रोवायरस" कहा जाता है।


इस प्रकार, यह स्पष्ट होता है कि मानव विकास एक सीधी रेखा में नहीं, बल्कि जटिल और परस्पर जुड़े हुए जैविक आदान-प्रदान का परिणाम है। क्षैतिज जीन स्थानांतरण की यह अवधारणा न केवल विकासवाद की हमारी समझ को विस्तृत करती है, बल्कि यह भी दर्शाती है कि जीवन के विभिन्न रूप एक-दूसरे से कितने गहरे जुड़े हुए हैं। मनुष्य की "श्रेष्ठता" का विचार अब एक नई वैज्ञानिक विनम्रता में बदलता दिखाई देता है, जहां हम खुद को प्रकृति की विशाल जैविक श्रृंखला का एक हिस्सा मानने लगते हैं।

लाल ग्रह की रेत में दफन प्राचीन तूफान का रहस्य

लगभग तीन अरब वर्ष पहले का मंगल आज के निर्जन, ठंडे और शुष्क ग्रह से बिल्कुल अलग रहा होगा। वैज्ञानिकों को मिले ताजा प्रमाण इस ओर इशारा करते हैं कि उस समय वहां का वातावरण कहीं अधिक सक्रिय और गतिशील था। एक शक्तिशाली रेत-तूफान के निशान अब भी मंगल की चट्टानों में सुरक्षित हैं, जिन्हें हाल ही में नासा के क्यूरियोसिटी रोवर ने खोजा है। ये खोज न केवल मंगल के भूगर्भीय इतिहास को समझने में मदद करती है, बल्कि यह भी संकेत देती है कि कभी वहां जीवन के अनुकूल परिस्थितियां मौजूद रही होंगी।

इंपीरियल कॉलेज लंदन के सेडीमेंटोलॉजी (तलछट विज्ञानी) स्टीवन बैनहम के नेतृत्व में किए गए इस अध्ययन ने मंगल की सतह पर मौजूद विशेष प्रकार की लहरदार संरचनाओं, जिन्हें "सुपरक्रिटिकल क्लाईबिंग रिपल्स" कहा जाता है की पहचान की है। ये संरचनाएं तब बनती हैं, जब तेज गति से बहने वाली हवा या कोई तरल पदार्थ बड़ी मात्रा में रेत या तलछट को एक स्थान से दूसरे स्थान तक ले जाता है। खास बात यह है कि इन लहरों की परतें एक-दूसरे के ऊपर तीव्र कोण पर चढ़ती हुई दिखाई देती हैं, जो उनके बनने की तीव्रता और निरंतरता को दर्शाती हैं।

क्यूरियोसिटी रोवर ने 2024 के अंत में मंगल के गेल क्रेटर के एक नए क्षेत्र में पहुंचकर इन चट्टानों का अध्ययन किया। हाई-डिफिनिशन कैमरों की मदद से ली गई तस्वीरों में लगभग 3.6 अरब वर्ष पुरानी चट्टानों में ये लहरदार पैटर्न स्पष्ट रूप से दिखाई दिए। वैज्ञानिकों का मानना है कि ये लहरें उस समय के एक बड़े और लंबे समय तक चले रेत-तूफान का परिणाम हैं, जो संभवतः कई घंटों तक चला होगा और कमर तक ऊंची रेत को उड़ाकर ले गया होगा। स्टैनफोर्ड विश्वविद्यालय के विशेषज्ञ



मैथ्यू लैप्रेत्रे के अनुसार, इस प्रकार की संरचनाओं का मिलना बेहद दुर्लभ है, खासकर मंगल जैसे ग्रह पर। पृथ्वी पर भी ऐसी संरचनाएं बहुत कम स्थानों पर ही देखने को मिलती हैं, जहां वातावरण और सतही परिस्थितियां विशेष रूप से अनुकूल होती हैं। यही कारण है कि यह खोज वैज्ञानिकों के लिए अत्यंत महत्वपूर्ण मानी जा रही है। आज के मंगल की स्थिति इससे बिल्कुल भिन्न है। वहां का वायुमंडल पृथ्वी की तुलना में लगभग 200 गुना पतला है, जिसके कारण रेत के भारी कण हवा में आसानी से नहीं उठ पाते।

हालांकि धूल भरी आंधियां आज भी मंगल पर आती हैं, लेकिन वे इतनी शक्तिशाली नहीं होतीं कि इस प्रकार की जटिल संरचनाएं बना सकें। इससे यह निष्कर्ष निकलता है कि अतीत में मंगल का वायुमंडल कहीं अधिक घना रहा होगा, जो तेज हवाओं और बड़े पैमाने पर तलछट के परिवहन के लिए उपयुक्त था। नई वैज्ञानिक जानकारी के अनुसार, मंगल के प्राचीन वायुमंडल में कार्बन डाइऑक्साइड की मात्रा अधिक रही होगी, जिससे ग्रीनहाउस प्रभाव उत्पन्न होकर सतह का तापमान अपेक्षाकृत गर्म



मैं इंपैक्ट सब नियम को युवा खिलाड़ियों के लिए मीके के रूप में देखता हूँ। कड़ियों को यह नियम पसंद नहीं है लेकिन अगर एक बल्लेबाज या गेंदबाज टीम में जुड़ता है तो अधिक जोखिम वाले फैसले लिये जा सकते हैं।
—प्रभसिंहरन सिंह

अयोध्या, शुक्रवार, 10 अप्रैल 2026

www.amritvichar.com

लखनऊ सुपर जाएंट्स ने कोलकाता नाइट राइडर्स को 181 रनों पर रोका

आईपीएल-2026 : बीच के ओवरों में विकेट गवांन मेजबानों को महंगा पड़ा

कोलकाता, एर्जेसी

लखनऊ सुपर जाएंट्स (एलएसजी) ने बीच के ओवरों में अनुशासित गेंदबाजी करते हुए कोलकाता नाइट राइडर्स (केकेआर) को इंडियन प्रीमियर लीग (आईपीएल) टी20 मुकाबले में बृहस्पतिवार को चार विकेट पर 181 रन पर रोक दिया।

मौजूदा सत्र में पहली जीत की तलाश कर रही केकेआर की टीम शुरुआती 10 ओवर में एक विकेट पर 98 रन बनाकर मजबूत स्थिति में थी। कप्तान अजिंक्य रहाणे और शानदार लय में चल रहे अंगकृष रघुवंशी ने 52 गेंदों में 84 रन की साझेदारी की। सलामी बल्लेबाज फिन एलेन (नौ) के सस्ते में आउट होने के बाद भी टीम 200 के पार जाती दिख रही थी, लेकिन एलएसजी के गेंदबाजों ने स्पिन और सधी हुई तेज गेंदबाजी के मिश्रण से 11वें से 14वें ओवर के बीच पारी का रख बदल दिया।

रहाणे (24 गेंदों पर चार चौके और दो छक्कों की मदद से 41 रन) को स्पिनर दिग्वेश राठी ने आउट किया। मोहम्मद शमी ने उनका शानदार कैच लपका। अगले ही ओवर में रघुवंशी (33 गेंदों पर पांच चौके और दो छक्कों की मदद से 45 रन) को बाएं हाथ के स्पिनर मणिमारण सिद्धार्थ ने लॉन्ग-ऑन पर कैच कराया। इसके बाद आवेश खान ने दूसरे स्पेल में शानदार वापसी करते हुए रिंकू सिंह (चार) को आउट किया, जिससे केकेआर के बल्लेबाज 30 गेंदों तक बाउंड्री



शॉट लगाते कोलकाता नाइट राइडर्स के बल्लेबाज अंगकृष रघुवंशी।

नहीं लगा सके और 15 ओवर में स्कोर चार विकेट पर सिर्फ 115 रन तक ही पहुंच सका।

रोवमैन पॉवेल (24 गेंदों पर चार चौके और दो छक्कों की मदद से नाबाद 39 रन) और कैमरून ग्रीन (24 गेंदों पर तीन चौके और एक छक्के की मदद से नाबाद 32 रन) ने उपयोगी पारियां खेलकर टीम

को प्रतिस्पर्धी स्कोर तक पहुंचाया। एलएसजी के गेंदबाजों में शमी सबसे प्रभावी रहे, जिन्होंने चार ओवर में नौ डॉट गेंदें डालीं और 27 रन खर्च किए। राठी (25 रन देकर एक विकेट) और सिद्धार्थ (34 रन पर एक विकेट) ने भी कसी हुई गेंदबाजी की। इससे पहले रहाणे ने आक्रामक शुरुआत की,

जबकि रघुवंशी ने शानदार लय और संयम के साथ उनका अच्छा साथ निभाया। धीमी शुरुआत के बावजूद टीम पावरप्ले में एक विकेट पर 56 रन बनाने में सफल रही। शमी ने नई गेंद से केकेआर के बल्लेबाजों को परेशान किया, जिससे एलएसजी ने शुरुआती पांच ओवर में 18 डॉट गेंदें फेंकीं।

केकेआर

181/4 (20 ओवर)

- अजिंक्य रहाणे का शमी बो राठी 41
- फिन एलेन का राठी बो प्रिस 09
- अंगकृष रघुवंशी का मारक्रम बो सिद्धार्थ 45
- कैमरून ग्रीन नाबाद 32
- रिंकू सिंह बो आवेश 04
- रोवमैन पॉवेल नाबाद 39

अतिरिक्त : 11, गेंदबाजी : शमी 4-0-27-0, प्रिस 4-0-47-1, सिद्धार्थ 3-0-34-1, राठी 4-0-25-1, आवेश 4-0-44-1

वानखेड़े में शास्त्री स्टैंड का अनावरण, इडुल्लुजी व सरदेसाई सम्मानित

मुंबई। भारत के पूर्व ऑलराउंडर रवि शास्त्री के नाम पर वानखेड़े स्टेडियम में बृहस्पतिवार को यहां एक स्टैंड का अनावरण किया गया। इस मौके पर मुंबई क्रिकेट संघ (एमसीए) ने डायना इडुल्लुजी, एकनाथ सोलकर और दिलीप सरदेसाई जैसे अपने अन्य दिग्गज खिलाड़ियों को भी सम्मानित किया। 'शास्त्री स्टैंड' का अनावरण एक समारोह में किया गया जिसमें सुनील गावस्कर मौजूद थे। वानखेड़े स्टेडियम के गेट का नाम भारत की पूर्व कप्तान इडुल्लुजी, भारत के पूर्व ऑलराउंडर सोलकर और सरदेसाई के नाम पर रखा गया। भारत के पूर्व मुख्य कोच शास्त्री वानखेड़े में अपने भाषण के दौरान काफी भावुक नजर आए। शास्त्री ने कहा मेरी पत्नी यहां है, मेरी बेटी यहां है, उसने मुझे कभी खेलते हुए नहीं देखा... मेरी बहन यहां है, मेरा भतीजा यहां है, हर कोई मौजूद है। मुझे खुशी है, बस एक ही बात का दुख है - भरे पिता। वह मेरे हीरो थे लेकिन आज वह यहां मौजूद नहीं हैं।

अंक तालिका						
टीम	मैच	जीते	हारे	रद्द	अंक	नेट रन रेट
1. राजस्थान रॉयल्स	3	3	0	0	6	2.403
2. पंजाब किंग्स	3	2	0	1	5	0.637
3. रॉयल चैलेंजर्स बेंगलुरु	2	2	0	0	4	2.501
4. दिल्ली कैपिटल्स	3	2	1	0	4	0.811
5. सनराइजर्स हैदराबाद	3	1	2	0	2	0.275
6. गुजरात टाइटंस	3	1	2	0	2	-0.270
7. लखनऊ सुपर जाइंट्स	2	1	1	0	2	-0.542
8. मुंबई इंडियंस	3	1	2	0	2	-0.715
9. कोलकाता नाइट राइडर्स	3	0	2	1	1	-1.964
10. चेन्नई सुपर किंग्स	3	0	3	0	0	-2.517

ऑरेंज कैप



यशस्वी जायसवाल

राजस्थान-170 रन


समीर रिजवी

दिल्ली - 160 रन

हेनरिच क्लासेन

हैदराबाद - 145 रन

पर्पल कैप



रवि विश्वासी

राजस्थान- 7 विकेट

प्रसिद्ध कृष्णा

गुजरात - 6 विकेट

राशिद खान

गुजरात- 5 विकेट

कोनोली को टाइमिंग और लय पर भरोसा

मुल्लापुर, एर्जेसी

टी20 क्रिकेट में पावर हिटिंग (ताकत वाले शॉट) के इस दौर में पंजाब किंग्स के बल्लेबाज कूपर कोनोली सफलता के लिए टाइमिंग, लय और आत्मविश्वास पर भरोसा करते हैं। ऑस्ट्रेलिया के इस 22 साल के खिलाड़ी ने अपने आईपीएल पदार्पण पर 44 गेंदों पर नाबाद 72 रन की संयमित पारी खेलकर प्रभावित किया।

उनकी इस पारी से पंजाब किंग्स को गुजरात टाइटंस के खिलाफ शुरुआती मैच में तीन विकेट से जीत मिली। इस पारी ने उनके इस विश्वास को मजबूत किया कि क्रिकेट के सबसे छोटे प्रारूप में दबदबा बनाने के लिए सिर्फ

● पावर हिटिंग के दौर में पंजाब किंग्स के बल्लेबाज ने संयमित पारी खेल सभी को किया प्रभावित

पावर हिटिंग ही जरूरी नहीं है। हर खिलाड़ी की अपनी ताकत होती है और मैं अपनी उन्हीं खूबियों पर कायम रहना चाहता हूँ, जिन्होंने अब तक मुझे सफलता दिलाई है। कोनोली ने मैं कहा बेशक, टी20 क्रिकेट में ताकत (पावर) एक बड़ा हिस्सा बनती जा रही है, लेकिन इसके अलावा भी कई तरीके हैं और मैं उन्हें समझने और सीखने की कोशिश करूंगा। अपनी मौजूदा शैली में सहज कोनोली मानते हैं कि लय पर आधारित उनका खेल उन्हें टीम के लिए सबसे प्रभावी योगदान देने में मदद करता है।

टी-20 में नौ विकेट लेकर कार्डोसा ने रचा इतिहास

ब्रासीलिया, एर्जेसी

ब्राजील की तेज गेंदबाज लॉरा कारडोसा ने रिकॉर्ड बुक में अपना नाम दर्ज करा लिया जब वह पुरुषों या महिलाओं के टी20 अंतर्राष्ट्रीय क्रिकेट में एक ही पारी में नौ विकेट लेने वाली पहली खिलाड़ी बन गईं।

कारडोसा ने लेसोथो के खिलाफ शानदार गेंदबाजी करते हुए चार रन देकर नौ विकेट चटकाने जो टी20 अंतर्राष्ट्रीय क्रिकेट के इतिहास की सर्वश्रेष्ठ गेंदबाजी आंकड़े हैं। उन्होंने गैबोरोन में बोत्सवाना क्रिकेट संघ ओवल दो मैदान पर बीसीए कालाहारी महिला टी20 अंतर्राष्ट्रीय टूर्नामेंट में यह उपलब्धि हासिल की। पिछला रिकॉर्ड भूटान की सोनम येशो के नाम था जिन्होंने 2025 में पुरुषों के टी20 अंतर्राष्ट्रीय मैच में म्यांमार के खिलाफ सात रन देकर आठ विकेट लिए थे। अंतर्राष्ट्रीय क्रिकेट परिषद के अनुसार



महिलाओं के टी-20 अंतर्राष्ट्रीय में कारडोसा ने इंडोनेशिया की रोहमालिया के 2024 में मंगोलिया के खिलाफ विना रन के सात विकेट चटकाने के रिकॉर्ड को पीछे छोड़ा। बृहस्पतिवार को हुए मैच में ब्राजील ने रॉबर्टा एवरी (35 गेंद पर 48 रन) और मोनिके मचाडो (41 गेंद पर नाबाद 69 रन) की शानदार पारियों की मदद से 202 रन का बड़ा स्कोर बनाया। इसके जवाब में लेसोथो की टीम 6.2 ओवर में सिर्फ 13 रन पर सिमट गई।


आरसीबी-रॉयल्स मैच में नजरें शीर्षक्रम के बल्लेबाजों पर

गुवाहाटी, एर्जेसी

यशस्वी जायसवाल और वैभव सूर्यवंशी से मिल रही आक्रामक शुरुआत के साथ राजस्थान रॉयल्स शुरुआत को यहां गत चैम्पियन रॉयल चैलेंजर्स बेंगलुरु के खिलाफ आईपीएल के मैच में अपना दबदबा कायम रखना चाहेगी जबकि आरसीबी की उम्मीदें फॉर्म में चल रहे देवदत्त पडिक्कल पर टिकी होंगी।

दो साल पहले टी20 क्रिकेट से विदा लेने के बावजूद आरसीबी के स्टार बल्लेबाज विराट कोहली के प्रदर्शन में कमी नहीं आई है। उनके मार्गदर्शन में आरसीबी ने संतुलित शीर्षक्रम तैयार कर लिया है और पिछले मैच में फिन साल्ट ने भी उम्दा पारी खेली थी। तीसरे नंबर पर उतर रहे पडिक्कल ने घरेलू क्रिकेट का अपना फॉर्म कायम रखते हुए संतुलित आक्रामकता के साथ बल्लेबाजी की है।

आईपीएल में अपने पदार्पण सत्र में आरसीबी के लिए 473 रन बनाने वाले पडिक्कल बाद में राजस्थान रॉयल्स और लखनऊ सुपर जाइंट्स के साथ उस सफलता को दोहरा



अभ्यास सत्र के दौरान राजस्थान रॉयल्स के बल्लेबाज वैभव सूर्यवंशी।

एर्जेसी

नहीं सके थे। पिछले सत्र में वह आरसीबी में लौटे और पहली बार उसे आईपीएल खिताब दिलाने में अहम भूमिका निभाई। इस सत्र में

भी उन्होंने पहले चेन्नई सुपर किंग्स के खिलाफ 29 गेंद में 50 और सनराइजर्स हैदराबाद के खिलाफ 26 गेंद में 61 रन बनाए। कप्तान

टीम	
राजस्थान रॉयल्स : रियान पराम (कप्तान), ध्रुव जुरेल, डोनीवन फरेरा, लुआन- ड्रे प्रिटोरियस, रवि सिंह, अमन पेराला, शिमरोन हेटमायर, शुभम दुबे, वैभव सूर्यवंशी, यशस्वी जायसवाल, रवींद्र जडेजा, एडम मिल्ले, ब्रिजेश शर्मा, जोफ्रा आर्चर, कुलदीप सेन, वेंकना मकाका, नांदे बर्गर, रवि बिश्नोई और संदीप शर्मा।	रॉयल चैलेंजर्स बेंगलुरु : रजत पाटीदार (कप्तान), अभिनंदन सिंह, भुवनेश्वर कुमार, देवदत्त पडिक्कल, जितेश शर्मा, कृणाल पंड्या, रसिख डार, सुयश शर्मा, रविलिन सिंह, विराट कोहली, वैकेंटेश अय्यर, मंगेश यादव, कनिष्क चौहान, विहान मल्होत्रा, विवकी ओस्तावाल, साविक् देसवाल।

सूर्यवंशी असली सुपरस्टार बन सकते हैं : स्मिथ

नई दिल्ली : बेहद प्रतिभावान वैभव सूर्यवंशी के प्रशंसकों की संख्या लगातार बढ़ती जा रही है और अब दक्षिण अफ्रीका के पूर्व दिग्गज बल्लेबाज ग्रीम स्मिथ ने आईपीएल 2026 में उनके प्रदर्शन के बाद 15 साल के इस भारतीय खिलाड़ी को 'असली सुपरस्टार' बताया है। सूर्यवंशी ने मंगलवार को बारिश से बाधित मैच में राजस्थान रॉयल्स की मुंबई इंडियंस पर 27 रन की जीत के दौरान दुनिया के सबसे अच्छे टी20 गेंदबाज जसप्रीत बुमराह की पहली ही गेंद पर छक्का लगाया। इस युवा खिलाड़ी ने 14 गेंद में 39 रन की पारी के दौरान बुमराह के ओवर में दो छक्के जड़े। स्मिथ ने अपने ब्लॉग में लिखा आईपीएल टॉक वेस ही शुरू हुआ है जैसा मैंने सोचा था, सपाट पिचों और बड़े स्कोर वाले मुकाबलों के साथ। हमेशा की तरह यह देखा दिलचस्प होगा कि रोहित शर्मा और विराट कोहली जैसे पुराने सुपरस्टार कैसा प्रदर्शन करते हैं लेकिन मुझे लगता है कि राजस्थान रॉयल्स के युवा खिलाड़ी वैभव सूर्यवंशी पर शुरुआती कुछ हफ्तों में नजर रखनी होगी।

रजत पाटीदार और आस्ट्रेलिया के टिम डेविड मध्यक्रम को मजबूती देते हैं। आरसीबी के गेंदबाजों ने भी इस सत्र में प्रभावित किया है।

प्रीति, मीनाक्षी, प्रिया और अरुंधति ने जीते स्वर्ण पदक

एशियाई मुक्केबाजी चैंपियनशिप

उलानबटोर (मंगोलिया), एर्जेसी

मौजूदा विश्व चैंपियन मीनाक्षी हुड्डा और प्रीति पवार की अगुवाई में भारत की चार महिला मुक्केबाजों ने बृहस्पतिवार को यहां एशियाई मुक्केबाजी चैंपियनशिप के फाइनल में जीत के साथ स्वर्ण पदक अपने नाम किए।

मीनाक्षी (48 किलोग्राम) और एशियाई खेलों की कांस्य पदक विजेता प्रीति (54 किलोग्राम) के साथ प्रिया घंघास (60 किलोग्राम) और विश्व मुक्केबाजी कप की स्वर्ण पदक विजेता अरुंधति चौधरी (70 किलोग्राम) ने शीर्ष स्थान हासिल किया। भारत को हालांकि सबसे बड़ा झटका 57 किलोग्राम वर्ग



पदकों के साथ भारतीय मुक्केबाज।

एर्जेसी

के फाइनल में लगा, जहां मौजूदा विश्व चैंपियन जैस्मीन लंबोरिया को थाईलैंड की दो बार की विश्व चैंपियनशिप की रजत पदक विजेता पुनरावी रुपनरोस से 0-5 से हार का सामना करना पड़ा। भारतीय महिला टीम ने शानदार प्रदर्शन करते हुए चार स्वर्ण, दो रजत और चार कांस्य पदकों के साथ कुल 10 पदक जीते।

गुजरात टाइटंस के खिलाफ एक रन न लेने की हो रही आलोचना, मुकाबले में दिल्ली ने गंवा दिया था मैच

डेविड मिलर की मंशा में खोट नहीं निकाल सकते : गावस्कर

नयी दिल्ली, एर्जेसी

भारत के पूर्व कप्तान सुनील गावस्कर ने गुजरात टाइटंस के खिलाफ आईपीएल के रोमांचक मैच में एक रन लेने से इनकार करने वाले दिल्ली कैपिटल्स के बल्लेबाज डेविड मिलर का बचाव करते हुए कहा कि उनकी मंशा में कमी नहीं निकाल सकते।

जीत के लिए 211 रन के लक्ष्य का पीछा करते हुए दिल्ली को दो गेंद में दो रन की जरूरत थी लेकिन आखिरी ओवर की पांचवीं गेंद पर मिलर ने एक रन लेने से इनकार कर दिया। वह आखिरी गेंद पर चूके लेकिन एक रन के लिये भागे लेकिन जोस बटलर के श्रो पर कुलदीप यादव रन आउट हो गए। गावस्कर ने 'जियो हाटस्टार' से कहा डेविड मिलर बहुत अच्छा खेल रहा था

अक्षर ने शांति बनाए रखने का किया आग्रह

नई दिल्ली। दिल्ली कैपिटल्स के कप्तान अक्षर पटेल ने गुजरात टाइटंस के हाथों एक रन की दिल तोड़ने वाली हार के बाद अपनी टीम से शांत रहने और अपना हासिल बनाए रखने की अपील की। अरुण जेटली स्टेडियम में बुधवार को मैच के बाद फ्रैंचाइजी द्वारा शेरार किए गए एक वीडियो में, अक्षर ने ड्रेसिंग रूम में अपने साथियों को संबोधित करते हुए, इस करीबी हार के बावजूद सकारात्मक बने रहने का आग्रह किया। अक्षर ने साथियों से कहा सीजन की शुरुआत में, मैंने कहा था, आप जानते हैं, दुखी हैं, बुरा महसूस कर रहे हैं। हम फिर भी मुस्कुरा सकते हैं, यह ठीक है। यह एक लंबा टूर्नामेंट है। मुझे लगता है कि अगर उसने वे छक्के नहीं मारे होते, तो मुझे नहीं लगता कि हम, आप जानते हैं, खेल में बने रहते। हम चेन्नई जाएंगे और फिर से शुरुआत करेंगे।

हालात में मैच की स्थिति को लेकर चौकस रहना काफी अहम है जो भारत के पूर्व कोच रवि शास्त्री ने आस्ट्रेलिया के खिलाफ 1986 में टाई रहे मैच में दिखाई थी। चेन्नई में उस मैच में भारत 348 रन के लक्ष्य का पीछा कर रहा था। शास्त्री ने नाबाद 48 रन बनाये और सही

समय पर एक रन लेकर भारत को 347 रन तक पहुंचाया जबकि आखिरी गेंद पर मनिंदर सिंह आउट हो गए। वह मैच डॉन रहा। गावस्कर ने कहा इसी समय पर मैच के हालात को लेकर जागरूक रहना जरूरी है। मुझे इससे रवि शास्त्री का वह एक रन याद आता है जो 1986 में आस्ट्रेलिया के खिलाफ उसने सही समय पर लेकर स्कोर बराबर कर दिया था।

इंग्लैंड के पूर्व क्रिकेटर केविन पीटरसन ने अफगानिस्तान के स्पिनर राशिद खान की तारीफ की जिन्होंने गुजरात के लिये चार ओवर में 17 रन देकर तीन विकेट लिए। उन्होंने कहा राशिद खान ने जबर्दस्त गेंदबाजी की। लेकिन एक ईर्काई के रूप में गुजरात की गेंदबाजी उतनी अच्छी नहीं थी लेकिन खेल में ऐसा होता है।

